

ಕಾಯಕವೇ ಕೈಲಾಸ



ವಿಷ್ಣುಗಂಗಾ



ಗೌರಿ-ಗಣೇಶ ಹಬ್ಬದ
ಪುಜಾಶಯಗಳು



ಸಂಪುಟ : ೨೫೯

ಸೆಪ್ಟೆಂಬರ್ ೨೦೨೩

೧೮೭೨

ಸಂಚಿಕೆ : ೦೯



ಆಗಸ್ಟ್ ೧೫ ರಂದು, ಶ್ರೀಮಠದಲ್ಲಿ ಫರ್ವಡಿಸಿದ್ದ ಸ್ವಾತಂತ್ರ್ಯ ದಿನಾಚರಣೆ ಸಮಾರಂಭ ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರ ದಿವ್ಯಶಾಸ್ತ್ರದ್ವಾರ್ಥಿ ಗೃಹಸಚಿವ ಡಾ. ಜಿ. ಪರಮೇಶ್ವರ್ ಅವರು ವ್ಯಜೋದೇಹಾ ನೆರವೇರಿಸಿದರು.



ಜುಲೈ ೨೯ ರಂದು, ಬೆಂಗಳೂರಿನ ಬಸವ ಭವನದಲ್ಲಿ ನೀಡಲಾದ ಲಿಂಗಾಯತ ಮಹಾವೇದಿಕೆ ವಿಷ್ಣುಗಂಗಾ ಕಾರ್ಯಕ್ರಮದಲ್ಲಿ ಭಾರತೀಯ ಅಂಚೆ ಇಲಾಖೆ ಹೊರತಂದಿರುವ ಪರಮಪೂಜ್ಯ ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರ ವಿಶೇಷ ಅಂಚೆ ಲಕೋಟೆಯನ್ನು ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರು ಹಾಗೂ ಸುತ್ತಿರು ಜಗದ್ಗುರು ಪರಮಪೂಜ್ಯ ಶ್ರೀ ಶ್ರೀ ಶಿವರಾತ್ರಿ ದೀಪಿಕೇಂದ್ರ ಮಹಾಸ್ವಾಮಿಗಳವರು ಲೋಕಾರ್ಪಣೆ ಮಾಡಿದರು. ಈ ಸಂದರ್ಭದಲ್ಲಿ ಪೋಸ್ಟ್ ಮಾಸ್ಟರ್ ಜನರಲ್ ಶ್ರೀ ಎಲ್.ಕೆ. ದಾಸ್, ಸಚಿವರಾದ ಶ್ರೀ ವಿನಯ ಕುಲಕರ್ಣಿ ಹಾಗೂ ನೀಡಲಾದ ಲಿಂಗಾಯತ ಮಹಾವೇದಿಕೆ ಅಧ್ಯಕ್ಷರಾದ ಶ್ರೀ ಪ್ರಶಾಂತ ಕಲ್ಲೂರು ಉಪಸ್ಥಿತರಿದ್ದರು.



ಬೆಂಗಳೂರ ಜಿಲ್ಲೆ ಹೋಟೆಲರ ಶ್ರೀ ಬಸವೇಶ್ವರ ಪೌಢ್ರಶಾಲೆಯಲ್ಲಿ ಆಯೋಜಿಸಿದ್ದ ವಿವಿಧ ಕಾರ್ಯಕ್ರಮಗಳನ್ನು ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರು ದಿವ್ಯಶಾಸ್ತ್ರದ್ವಾರ್ಥಿ ಉದ್ಘಾಟಿಸಲಾಯಿತು. ಈ ಸಂದರ್ಭದಲ್ಲಿ ಶ್ರೀ ಬಸವೇಗೌಡರು, ಮಾಜಿ ಸಚಿವ ಶ್ರೀ ಬಿ. ರಾಮಚಂದ್ರೇಗೌಡರು, ಶ್ರೀಮತಿ ಕಮಲಮ್ಮನವರು ಉದ್ಘಾಟನೆ ಶ್ರೀ ಆರ್.ಬಿ.ಎಸ್. ಚಿನ್ನಬಸವರಾವ್, ಶಾಸಕರಾದ ಶ್ರೀ ಎಸ್.ಆರ್. ವಿಘ್ನೇಶ್ವರವರು, ಶ್ರೀ ವಿ.ರಾಮಸ್ವಾಮಿ ಮೊದಲಾದ ಗಣ್ಯರು ಉಪಸ್ಥಿತರಿದ್ದರು.

ತುಮಕೂರು ನಗರದಲ್ಲಿ ನೂತನವಾಗಿ ನಿರ್ಮಿಸಿರುವ
ಅತ್ಯಾಧುನಿಕ ಸೌಕರ್ಯಗಳನ್ನೊಳಗೊಂಡ ವಸತಿಗೃಹ
ಹೋಟೆಲ್ ಶ್ರೀ ವಿಘ್ನೇಶ್ವರ ಕಂಠರ್

ಸರ್ಕಾರಿ ಕಾಲೇಜು ಮುಂಭಾಗ, ಬಿ.ಹೆಚ್. ರಸ್ತೆ, ತುಮಕೂರು-1
ದೂರವಾಣಿ : 2255883, 2257770, 2257774, 2257772 ಫ್ಯಾಕ್ಸ್ : 2255873



- ಮೂರು ವಿವಿಧ ದರ್ಜೆಯ 50 ಸುಸಜ್ಜಿತ ಕೊಠಡಿಗಳು
- ವಿಶೇಷ ವ್ಯವಸ್ಥೆಯ ಹವಾನಿಯಂತ್ರಿತ ಕೊಠಡಿಗಳು
- ಹವಾನಿಯಂತ್ರಿತ ಮಿನಿ ಕಾನ್ಸರೆನ್ಸ್ ಹಾಲ್
- ವಿಶಾಲವಾದ ಪಾರ್ಕಿಂಗ್ ವ್ಯವಸ್ಥೆ
- ಪ್ರತಿ ಕೊಠಡಿಗೆ ಟಿ.ವಿ., ಟೆಲಿಫೋನ್ ಸಂಪರ್ಕ
- ಹವಾನಿಯಂತ್ರಿತ ವಿ.ಐ.ಪಿ. ರೂಂ.
- ಶಾಶ್ವತ ವಿದ್ಯುತ್ ವ್ಯವಸ್ಥೆ
- ಪರಿಣಿತ ಸಿಬ್ಬಂದಿಯ ವಿನೀತ ಸೇವೆ

ಲಿಫ್ಟ್ ಸೌಲಭ್ಯವಿದೆ

ಹವಾನಿಯಂತ್ರಿತ ಉಪಹಾರ ಗೃಹ

ಮಾಲೀಕರು : ಎಸ್.ಜಿ. ಚಂದ್ರಮೌಳಿ, ಗ್ರಾನೈಟ್ ಉದ್ಯಮಿ

ಸಿದ್ಧಗಂಗಾ-ಸೆಪ್ಟೆಂಬರ್ ೨೦೨೩ / ೧



ಅಂತರಂಗ



॥ ಓಂ ಶ್ರೀ ಗುರುಬಸವಲಿಂಗಾಯ ನಮಃ ॥
ಆವಾಸ ಕಾಯಕವ ಮಾಡಿದರು ಬಸವೇಶ
ಆವಗಂ ಶರಣರನು ಸೇವಿಪೆನು ಬಸವೇಶ



ಸಿದ್ಧಗಂಗಾ

ಸಂಪುಟ : ೫೯ ಸೆಪ್ಟೆಂಬರ್ ೨೦೨೩ ಸಂಚಿಕೆ : ೦೯

ಒಳಪುಟಗಳಲ್ಲಿ

ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳು
ಸಂಸ್ಥಾಪಕ ಅಧ್ಯಕ್ಷರು
ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳು
ಅಧ್ಯಕ್ಷರು
ಪ್ರಧಾನ ಸಂಪಾದಕರು :
ಹೆಚ್.ವಿ. ವೀರಭದ್ರಯ್ಯ
ಸಂಪಾದಕರು :
ಎಚ್.ಎಸ್. ಸಿದ್ಧಗಂಗಪ್ಪ
ಪ್ರಕಾಶಕರು :
ಕೆ.ಬಿ. ಶಿವಶಂಕರಯ್ಯ
ಪತ್ರಿಕಾ ನಿರ್ವಹಣಾ ಸಮಿತಿ :
ಎಂ. ರೇಣುಕಾರಾಧ್ಯ
ವಿ. ಸೋಮಶೇಖರಯ್ಯ
ಎನ್.ವಿ. ಸತೀಶ್‌ಕುಮಾರ್
ಪ್ರಕಾಶನ :
ಹಳೆಯ ವಿದ್ಯಾರ್ಥಿಗಳ ಸಂಘ
ಶ್ರೀ ಸಿದ್ಧಗಂಗಾ ಮಠ,
ತುಮಕೂರು ಜಿಲ್ಲೆ-೫೭೨ ೧೦೪.

ಮುದ್ರಕರು :
ಗೀತಾಂಜಲಿ ಗ್ರಾಫಿಕ್ಸ್
ಬಿ-೭೧, ಕೆ.ಎಸ್.ಎಸ್.ಐ.ಡಿ.ಸಿ. ಕೈಗಾರಿಕನಗರ
ರಾಜಾಜಿನಗರ, ಬೆಂಗಳೂರು-೫೬೦ ೦೧೦
ವಿಳಾಸ :
"ಸಂಪಾದಕರು"
'ಸಿದ್ಧಗಂಗಾ' ಮಾಸಪತ್ರಿಕೆ, ಶ್ರೀ ಸಿದ್ಧಗಂಗಾ ಮಠ,
ತುಮಕೂರು ಜಿಲ್ಲೆ-572 104
ದೂ: 0816-2282322.
ಮೊ : 91410 36345

- ೨ ಸಂಪಾದಕೀಯ
- ೩ ಶ್ರೀವಾಣಿ
- ೪ ಸಿದ್ಧಲಿಂಗೇಶ್ವರ ವಚನ - ಶ್ರೀ ಸಿದ್ಧಗಂಗಾ ಗುರುಕರುಣ ತ್ರಿವಿಧಿ
- ೫ ಪಕ್ಕವಿಲ್ಲದ ಹಕ್ಕಿ - ಶ್ರೀ ಸಿದ್ಧೇಶ್ವರ ಸ್ವಾಮಿಗಳು
- ೬ ಮಹಾ ಬೆಳಗು - ಬಿ.ಎಸ್. ಗವೀಮಠ
- ೧೦ ಭಕ್ತಜಂಗಮರ ಸಕೀಲ ಸಂಬಂಧ - ಕೋ.ರಂ. ಬಸವರಾಜು
- ೧೨ ಶಿಕ್ಷಕರ ಕಾರ್ಯ ನಿರ್ವಹಣೆ; ಹಲವು ಸಲಹೆಗಳು - ಪ್ರೊ. ಎಂ.ಬಿ. ಸದಾಶಿವಯ್ಯ
- ೧೪ ವಚನ ಸಾಹಿತ್ಯದಲ್ಲಿ ಆಹಾರ ಪದ್ಧತಿ - ಡಾ. ಪಿ.ಎಸ್. ಶಂಕರ್
- ೧೯ ವ್ಯಾಕರಣದ ಬಿ ಮಲ್ಲಪ್ಪನವರು - ಎಚ್.ಎಸ್. ಸಿದ್ಧಗಂಗಪ್ಪ
- ೨೩ ಸಿದ್ಧಗಂಗಾ ವೈದ್ಯಕೀಯ ಮಹಾವಿದ್ಯಾಲಯ ಮತ್ತು ಸಂಶೋಧನಾ ಸಂಸ್ಥೆ - ಕಾರ್ಯಕ್ರಮಗಳ ವರದಿ
- ೨೮ ಕ್ಷೇತ್ರವಾರ್ತೆ : ಶ್ರೀಮಠದಲ್ಲಿ ಸಂಭ್ರಮದಿಂದ ೭೭ನೇ ಸ್ವಾತಂತ್ರ್ಯೋತ್ಸವ ಆಚರಣೆ
- ೨೯ ಕರ್ನಾಟಕ ಮತ್ತು ವಿಶ್ವವಿದ್ಯಾಲಯದ ಶೈಕ್ಷಣಿಕ ಜಾಗೃತಿ ಪ್ರಚಾರ ಆಂದೋಲನ ವಾಹನಕ್ಕೆ ಚಾಲನೆ
- ೩೦ ದಾವಣಗೆರೆ ಜಿಲ್ಲಾ ಶಿವಶಿಂಖ ಸಮಾಜದ ವತಿಯಿಂದ ಶರಣ ಶಿವದಾಸಿಮಯ್ಯ ಜಯಂತೋತ್ಸವ ಹಾಗೂ ಪ್ರತಿಭಾ ಪುರಸ್ಕಾರ
- ೩೧ ತೋಟಗೆರೆ ಶ್ರೀ ಬಸವೇಶ್ವರ ಗ್ರಾಮಾಂತರ ಪ್ರೌಢಶಾಲೆಯ ವಿವಿಧ ಕಾರ್ಯಕ್ರಮಗಳ ಉದ್ಘಾಟನೆ

ಚಂದಾ : ಆಜೀವ ಸದಸ್ಯತ್ವ ರೂ. 1500/-
ವಾರ್ಷಿಕ ಚಂದಾ ರೂ. 250.00 ಬಿಡಿ ಪ್ರತಿ ರೂ. 20.00

email: siddaganganews@gmail.com ಲೇಖಕರ ಅಭಿಪ್ರಾಯಗಳು ಪತ್ರಿಕೆಯ ಅಭಿಪ್ರಾಯಗಳಲ್ಲ



ಸಂಪಾದಕೀಯ.....

ಪ್ರತಿವರ್ಷ ಸೆಪ್ಟೆಂಬರ್ ೫ ರಂದು, ಶಿಕ್ಷಕರ ದಿನಾಚರಣೆಯನ್ನು ಆಚರಿಸುವುದರ ಮೂಲಕ ಖ್ಯಾತ ಶಿಕ್ಷಣತಜ್ಞ ಅಂತರರಾಷ್ಟ್ರೀಯ ಖ್ಯಾತಿಯ ತತ್ತ್ವಜ್ಞಾನಿ, ದಕ್ಷ ಆಡಳಿತಗಾರ, ಮಾಜಿ ರಾಷ್ಟ್ರಪತಿ ಡಾ. ಸರ್ವಪಲ್ಲಿ ರಾಧಾಕೃಷ್ಣರವರನ್ನು ಸ್ಮರಿಸಿಕೊಳ್ಳುತ್ತಿದ್ದೇವೆ. ಅವರೊಬ್ಬ ಆದರ್ಶ ಶಿಕ್ಷಕರಾಗಿದ್ದರಲ್ಲದೆ, ಶಿಕ್ಷಕರ ಬಗ್ಗೆ ಅಪಾರವಾದ ಗೌರವನ್ನಿಟ್ಟುಕೊಂಡಿದ್ದರು. ಅವರು ತಮ್ಮ ಜೀವನದಲ್ಲಿ ಏರಿಕೆ ಸಾಧನೆಯ ಮೆಟ್ಟಿಲುಗಳು, ಆದರ್ಶ ಮೌಲ್ಯಗಳು ಶಿಕ್ಷಕ ಸಮುದಾಯಕ್ಕೆ ಸಮಾಜಕ್ಕೆ ದಾರಿದೀಪ. ಇಂತಹ ಮಹಾನಿರೀತನವನ್ನು ನೆನಪು ಮಾಡಿಕೊಳ್ಳುವುದು ನಮ್ಮ ಕರ್ತವ್ಯವೂ ಹೌದು!

“ಭಾರತದಂತಹ ಮಹಾನ್ ಜನತಂತ್ರವಾದಿ ರಾಷ್ಟ್ರಕ್ಕೆ ಡಾ. ರಾಧಾಕೃಷ್ಣನವರು ಅಧ್ಯಕ್ಷರಾದುದು ತತ್ತ್ವಜ್ಞಾನಕ್ಕೆ ಸಂದ ಗೌರವವಾಗಿದೆ. ನನಗಂತೂ ಇದೊಂದು ವಿಶೇಷ ಸಂತಸದ ವಿಶಿಷ್ಟ ಸಂದರ್ಭ. ತತ್ತ್ವಜ್ಞಾನಿಗಳು ರಾಜರಾಗಬೇಕೆಂಬುದು ಫೇಟೋ ಹಂಬಲಿಸಿದೆ. ಒಬ್ಬ ತತ್ತ್ವಜ್ಞಾನಿಯನ್ನು ತನ್ನ ಅಧ್ಯಕ್ಷರನ್ನಾಗಿ ಸ್ವೀಕರಿಸುವುದರ ಮೂಲಕ ಭಾರತ ಶ್ರೇಷ್ಠ ಗೌರವದ ಶ್ರೇಯಸ್ಸನ್ನು ಸಂಪಾದಿಸಿಕೊಂಡಿದೆ. ೧೯೬೨ರಲ್ಲಿ ಭಾರತದ ಅತ್ಯುನ್ನತ ಸ್ಥಾನವಾದ ರಾಷ್ಟ್ರಾಧ್ಯಕ್ಷರಾಗಿ ಅಧಿಕಾರ ವಹಿಸಿಕೊಂಡ ಸಂದರ್ಭದಲ್ಲಿ ವಿಶ್ವವಿಖ್ಯಾತ ಶಾಂತಿವಾದಿ ಬಟ್ಟಂಡ್ ರೆಸೆಲ್ ಅವರು ಹೃದಯ ತುಂಬಿ ಹೇಳಿದ ಮಾತುಗಳು ಡಾ. ರಾಧಾಕೃಷ್ಣನ ಅವರ ವ್ಯಕ್ತಿತ್ವಕ್ಕೆ ಸಂದ ಗೌರವ.

ಶಿಕ್ಷಣ ಮುಖ್ಯವಾಗಿ ಒಂದು ಸಂಸ್ಕಾರ, ಸಾಧನೆ ಸಿದ್ಧಿ, ವ್ಯಕ್ತಿಯ ಅಂತರಂಗದ ಅರಿವನ್ನು, ಬಹಿರಂಗದ ಪರಿಜ್ಞಾನವನ್ನು ಕ್ರೋಡೀಕರಿಸಿ, ಪೂರ್ಣ ಜೀವನದತ್ತ ಮುನ್ನಡೆಸುವುದೇ ನಿಜವಾದ ಶಿಕ್ಷಣ. ಕ್ಷರ ಅಂದರೆ ನಾಶವಾಗುವ, ಅಕ್ಷರ ಎಂದರೆ ನಾಶವಾಗದ ವಿದ್ಯೆ ಎಂದು ಕರೆದಿರುವುದು ಅರ್ಥಪೂರ್ಣವಾಗಿದೆ.

ಪ್ರಾಚೀನ ಭಾರತದ ವಿದ್ಯೆ ಮೂಲತಃ ಆಧ್ಯಾತ್ಮವಿದ್ಯೆಯಾದರೂ, ಲೌಕಿಕ ಶಿಕ್ಷಣವೂ ಅವಶ್ಯಕವೆನ್ನುವುದನ್ನು ಮರೆತಿಲ್ಲ. ಆದರೆ ಪ್ರತಿಯೊಬ್ಬ ಮಾನವನೂ ಪರಿಪೂರ್ಣವಾದ ಭಗವಂತನ ಬಂದು ಅಣುರೂಪ. ಪರಿಪೂರ್ಣ ಜ್ಞಾನದ ಒಂದು ಅಂಶವೇ ಜೀವಾತ್ಮ. ಪರಮಾತ್ಮನ ಒಂದು ಕಿಂಚಿತ್ ರೂಪ. ಪ್ರತಿಯೊಂದು ಮಗುವೂ ಸರ್ವಶಕ್ತಿ ಸಂಪನ್ನವಾದ ಒಂದು ಚೈತನ್ಯ. ಅದಕ್ಕೆ ಮುಸುಕಿರುವ ಆವರಣವನ್ನು ಸರಿಸಿರುವುದು ಶಿಕ್ಷಣದ ಗುರಿಯಾಗಬೇಕು. ಸ್ವಾಮಿ ವಿವೇಕಾನಂದರು ಹೇಳಿರುವಂತೆ “Education is the Manifestation of the perfection already within Man” ಅಂದರೆ ಮಗು ತಾನು ಆತ್ಮಸ್ವರೂಪ, ಸರ್ವಶಕ್ತಿ ಸಂಪನ್ನ ಎಂಬ ಅರಿವನ್ನು ಪಡೆಯುವಂತೆ ಮಾಡುವುದೇ ಅಕ್ಷರ ಶಿಕ್ಷಣದ ಗುರಿಯಾಗಬೇಕು, ಲೌಕಿಕ ಶಿಕ್ಷಣ ಮಾತ್ರವಲ್ಲದೆ, ನೈತಿಕ ಶಿಕ್ಷಣ, ಆತ್ಮಶಿಕ್ಷಣಕ್ಕೆ ವಿಶೇಷ ಒತ್ತುಕೊಡದೆ, ಲೋಕಪರಿಜ್ಞಾನ, ಮಾಹಿತಿ ಸಂಗ್ರಹದತ್ತ ಮಾತ್ರ ಗಮನಹರಿಸುತ್ತಿರುವುದು ವಿಷಾದದ ಸಂಗತಿ. ಪ್ರತಿಯೊಂದು ಮಗುವಿಗೆ ತನ್ನದೇ ಆದ ವ್ಯಕ್ತಿತ್ವವಿದೆ, ಒಲವಿದೆ, ವೈಶಿಷ್ಟ್ಯವಿದೆ ಎಂಬುದನ್ನು ತಿಳಿಯದೆ ಮಾಹಿತಿಗಳನ್ನು, ಹೊಸ ಹೊಸ ಸಂಗತಿಗಳನ್ನು ತುರುಕಿ ‘ಬುದ್ಧಿವಂತ’ನನ್ನಾಗಿ ಮಾಡುವ ಪ್ರಯತ್ನ ಮಾಡಲಾಗುತ್ತಿದೆ. ಮಗುವಿನ ತಲೆ ಒಂದು ಖಾಲಿ ಚೀಲವೆಂದು ಭಾವಿಸಿ ಅದಕ್ಕೆ ವಿವಿಧ ಪಠ್ಯ ವಿಷಯಗಳನ್ನು ತುಂಬಿದರೆ ಮಗು ಬೆಳೆದು ಬುದ್ಧಿವಂತಿಕೆಯ ಚೀಲವಾಗಬಹುದು, ಜ್ಞಾನದ ಸಂಗ್ರಹವಾಗಬಹುದು. ಆದರೆ ಸಂಸ್ಕಾರವಂತನಾಗುವುದಿಲ್ಲ. ಆ ವಿದ್ಯಾರ್ಥಿಯಲ್ಲಿ ಅತ್ಮಪ್ರವೃತ್ತಿಯ, ನೈತಿಕ ನೆಲೆಗಟ್ಟು, ಸ್ವಯಂ ವ್ಯಕ್ತಿತ್ವ, ಸಾಮಾಜಿಕ ಪರಿಜ್ಞಾನ, ರಾಷ್ಟ್ರೀಯ ಪ್ರಜ್ಞೆ ಮೂಡಿದೆಯೇ? ಎಂದು ಯೋಚಿಸಬೇಕಾಗಿದೆ.

ವಿದ್ಯಾರ್ಥಿ ದೆಸೆಯಲ್ಲಿರುವಾಗಲೇ ಸಮಾಜದಲ್ಲಿ ಪ್ರಚಲಿತವಿರುವ ಎಲ್ಲಾ ಕಾಯಕದ ಬಗ್ಗೆ ಗೌರವ, ರಾಷ್ಟ್ರಪ್ರೇಮ, ಸಮಾಜ ಸೇವೆ, ಮಾನವೀಯ ಮೌಲ್ಯಗಳು, ಪಾಪಭೀತಿಯ ಬಗ್ಗೆ ಪ್ರಜ್ಞೆ, ತಾಯಿ-ತಂದೆಗಳು, ಗುರು-ಹಿರಿಯರ ಬಗ್ಗೆ ಭಕ್ತಿ ಗೌರವ, ಸಮಾಜದ ದುರ್ಬಲರ ಬಗ್ಗೆ ಅನುಕಂಪ, ಮುಂತಾದ ವಿಷಯಗಳನ್ನು ಕುರಿತ ಪಾಠಗಳನ್ನು ಅಳವಡಿಸಬೇಕು.

ವಿದ್ಯಾರ್ಥಿ ಹಾಗೂ ಶಿಕ್ಷಕರ ಸಂಬಂಧ ತಾಯಿ-ಮಗುವಿನ ಸಂಬಂಧದಂತಿರಬೇಕು. ಶಿಕ್ಷಣದಲ್ಲಿ ಹಣಕಾಸಿನ ಪ್ರತಿಭೆ, ಮಾನವೀಯ ಮೌಲ್ಯ, ವಿದ್ಯಾರ್ಥಿಯ ಆಸಕ್ತಿ ಮುಂತಾದವುಗಳ ಆಧಾರದ ಮೇಲೆ ಉನ್ನತ ಶಿಕ್ಷಣ ದೊರೆಯುವಂತಾಗಬೇಕು. ಶಿಕ್ಷಣ ಮುಗಿಸಿದ ವ್ಯಕ್ತಿ ಸತ್ವಜಿಯಾಗಿ ರೂಪುಗೊಂಡಿರಬೇಕು. ಶಿಕ್ಷಕರಾದವರು ತಮ್ಮ ಕರ್ತವ್ಯಕ್ಕೆ ಚ್ಯುತಿಬಾಧದಂತೆ ನಿಷ್ಠೆ, ಶ್ರದ್ಧೆ, ಪ್ರಾಮಾಣಿಕತೆ ಹಾಗೂ ಬದ್ಧತೆಯಿಂದ ನಡೆದುಕೊಂಡಾಗ ಮಾತ್ರ ಒಬ್ಬ ಆದರ್ಶ ಶಿಕ್ಷಕ ಎಂಬ ಹೆಗ್ಗಳಿಕೆಗೆ ಪಾತ್ರನಾಗುತ್ತಾನೆ.

ಸಂಪಾದಕರು



ಶ್ರೀವಾಣಿ

ಧ್ಯಾನದ ಮಹತ್ವ

ಒಬ್ಬ ಗುರುಗಳು ಶಿಷ್ಯನೊಡನೆ ಅರಣ್ಯದ ಮಧ್ಯೆ ಬರುತ್ತಿದ್ದರು. ಮಧ್ಯಾಹ್ನಿಕ ಪೂಜಾ ಸಮಯವಾಯಿತು. ಸ್ನಾನಾದಿಗಳನ್ನು ಪೂರೈಸಿಕೊಂಡು ಒಂದು ಮರದಡಿ ಶಿವಧ್ಯಾನಾರೂಢರಾಗಿ ಕುಳಿತುಬಿಟ್ಟರು. ಶಿಷ್ಯನು ಅವರ ಪಕ್ಕದಲ್ಲಿಯೇ ಸೇವಾಕಾರ್ಯದಲ್ಲಿ ನಿರತನಾಗಿದ್ದನು. ಆಗ ಎದುರುಗಡೆಯಿಂದ ಒಂದು ಭಯಂಕರವಾದ ಹುಲಿ ಬಂದಿತು. ಶಿಷ್ಯ ಓಡಿಹೋಗಿ ಮರದ ಮರೆಯಲ್ಲಿ ಅವಿತುಕೊಂಡ. ಗುರುವಾದರೂ ವಿಚಲಿತರಾಗದೆ ನಿರ್ಭಯರಾಗಿ ಸ್ಥಾನವಿನಂತೆ ಧ್ಯಾನಾಸಕ್ತರಾಗಿ ಕುಳಿತುಬಿಟ್ಟಿದ್ದರು. ಹುಲಿ ಯಾವ ಉಪಟಳವನ್ನು ಕೂಡದೆ ತನ್ನಷ್ಟಕ್ಕೆ ತಾನು ಆ ಮಾರ್ಗದಲ್ಲಿ ಹಾದುಹೋಯಿತು. ಶಿಷ್ಯ ಸದ್ಯ ಬದುಕಿದನೆಂಬ ಭಾವನೆಯಿಂದ ಗುರುಗಳ ಸಮೀಪಕ್ಕೆ ಬಂದ. ಗುರುಗಳು ಧ್ಯಾನ ನಿರ್ವರ್ತಿತರಾಗಿ ಎದ್ದು ಹೊರಟರು. ಶಿಷ್ಯನೂ ಹೊರಟ. ಸ್ವಲ್ಪ ದೂರ ಹೋಗುವ ವೇಳೆಗೆ ಒಂದು ಸೊಳ್ಳೆ ಹಾರಿ ಬಂದು ಗುರುವಿನ ಮೇಲೆ ಕುಳಿತುಕೊಂಡಿತು. ಕೂಡಲೇ ತಮ್ಮ ಕೈಯಿಂದ ಅದನ್ನು ಹೊಡೆದೋಡಿಸಿದರು. ಶಿಷ್ಯನಿಗಾದರೂ ಆ ಗುರುಗಳ ಉಭಯ ವಿರುದ್ಧ ವರ್ತನೆಗಳನ್ನು ಕಂಡು ಕುತೂಹಲ ಹುಟ್ಟಿತು. ಕೇಳಿಯೇ ಬಿಟ್ಟು ‘ಏನು ಗುರುಗಳೇ, ಆ ಮರದಡಿ ನೀವು ಧ್ಯಾನಕ್ಕೆಂದು ಕುಳಿತುಕೊಂಡಿದ್ದಾಗ ಎದುರಿಗೆ ಹುಲಿ ಬಂದರೂ ವಿಚಲಿತರಾಗಲಿಲ್ಲ. ಸ್ಥಾನವಿನಂತೆ ಕುಳಿತಿದ್ದಿರಿ. ಈಗಲಾದರೂ ಒಂದು ಸಣ್ಣ ಸೊಳ್ಳೆ ಕಚ್ಚಿದ ಮಾತ್ರಕ್ಕೆ ಅದನ್ನು ಹೊಡೆದೋಡಿಸಲು ಇಷ್ಟೊಂದು ಪ್ರಯತ್ನ ಪಡುವಿರಲ್ಲ. ಇದೇನು ನಿಮ್ಮ ವಿರುದ್ಧ ವರ್ತನೆ?’

ಆಗ ಗುರುಗಳು ‘ಹಾಗಲ್ಲ ಶಿಷ್ಯ! ನಾನು ಆಗ ಧ್ಯಾನಾರೂಢನಾಗಿದ್ದೆ. ದೇವರನ್ನು ಕುರಿತು ಪ್ರಾರ್ಥನೆ ಮಾಡುತ್ತಿದ್ದೆ. ಮನಸ್ಸು ದೇವದೇವನ ಸನ್ನಿಧಿಯಲ್ಲಿ ನೆಲೆಸಿತ್ತು. ಅದರಿಂದ ಆಗ ಯಾವ ಭಯವೂ ಆಗಲಿಲ್ಲ. ಈಗಲಾದರೂ ಮನಸ್ಸು ಲೋಕವ್ಯವಹಾರದಲ್ಲಿ ಪ್ರವರ್ತಿಸುವುದರಿಂದ ಉಪದ್ರವಾದಿಗಳು ಅನುಭವಕ್ಕೆ ಬರುತ್ತವೆ ಎಂದರು.

- ಆದ್ದರಿಂದ ಮನಸ್ಸನ್ನು ಸ್ವೀರೀಕರಿಸಿ, ದೇವದೇವನನ್ನು ಕುರಿತು ಪ್ರಾರ್ಥನೆ ಮಾಡುವಾಗ ಯಾವ ಬಾಹ್ಯ ಉಪಟಳದಿಂದ ಯಾವ ತೊಂದರೆಯುಂಟಾಗುವುದಿಲ್ಲ.

* * *

ವಿಭವೇ ವಿರಕ್ತಾಃ

ಗೌತಮ ಬುದ್ಧ ಇನ್ನೂ ತರುಣ, ಚಕ್ರವರ್ತಿಯ ಮಗ. ಅಲ್ಲದೆ ಹೊಸದಾಗಿ ಮದುವೆಯಾಗಿದ್ದಾನೆ’ ಜೊಚ್ಚಲ ಕೂಸು ಬೇರೆ, ಐಶ್ವರ್ಯ, ಅಧಿಕಾರ ಭೋಗ ಯಾವುದಕ್ಕೂ ಕೊರತೆ ಇಲ್ಲ. ಎಲ್ಲವೂ ಲಭ್ಯವಾಗಿದೆ. ಆದರೆ ಎಲ್ಲದರಲ್ಲೂ ಜುಗುಪ್ಸೆ ಮೂಡಿತು. ಸಾವು, ಮುಪ್ಪು, ರೋಗ, ದುಃಖದ ಸಮಸ್ಯೆಗಳು ಬೆಂಬತ್ತಿ ಕಾಡತೊಡಗಿದವು. ನಿಂತಲ್ಲಿ ಕುಂತಲ್ಲಿ ಕರುಳು ಹಿಂಡಿತ್ತಿತ್ತು. ಮಾನವನನ್ನು ಬಳಸಿರುವ ವ್ಯಥೆ “ಅದರ ಪರಿಹಾರ ಹುಡುಕುವ ಮನಸ್ಸು” ಅವನ ಬದುಕನ್ನು ಬೈರಿಗಿಯಾಗಿ ಕೊರೆಯತೊಡಗಿತು. ಸನ್ಯಾಸಿಯ ಬದುಕೊಂದೆ ಸತ್ಯದ ಅರಿವಿನ ಪರಿಹಾರ ಸೂಚನೆಯ ಸಾಧನೆಯ ಮಾರ್ಗವೆಂದು ಅರಿತು ನಟ್ಟ ನಡುರಾತ್ರಿಯಲ್ಲಿ ಇದ್ದಕ್ಕಿದ್ದ ಹಾಗೆ ಮಡದಿ, ಮಕ್ಕಳು, ತಂದೆ, ತಾಯಿ, ರಾಜ್ಯಕೋಶ ಎಲ್ಲವನ್ನೂ ತೊರೆದು ಹೊರಟ. ಸರ್ವಸಂಗ ಪರಿತ್ಯಾಗಿಯಾಗಿ ಹೊರಟ. ಯಾರು ಚಕ್ರವರ್ತಿಯ ಮಗನಾಗಿ ಮರೆಯಬೇಕಿತ್ತೋ, ಹಂಸತೂಲಿಕಾ ತಲ್ಲದಲ್ಲಿ ಮಲಗಬೇಕಾಗಿತ್ತೋ, ಭಕ್ತ್ಯ ಭೋಜ್ಯಗಳನ್ನು ತಿಂದು ತೇಗಬೇಕಾಗಿತ್ತೋ ಅಂತಹ ವ್ಯಕ್ತಿ ಮನೆಬಿಟ್ಟು ಕೆಲವೇ ಘಂಟೆಗಳಲ್ಲಿ ಭಿಕ್ಷಾ ಪಾತ್ರೆ ಹಿಡಿದು ಬೀದಿ ಬೀದಿ ಅಲೆಯುತ್ತಾ ಬೈರಾಗಿಯಾಗಿ ಹೊರಟ.

ವಚನ-ತ್ರಿವಿಧಿ

ಶ್ರೀ ಸಿದ್ಧಲಿಂಗೇಶ್ವರ ವಚನ



ಎರಡೆಂಬನ್ನಕ್ಕರ ನರಡಾಯ್ತು ; ಕರಡಿ ತೊಡರಿದ ನೋಡಾ!
ಎರಡೊಂದೆಂದು ತಿಳಿಯಲು ನರಡು ಮಾಯ್ತು ; ಕರಡಿ ಬಿಟ್ಟೊಡ್ಡಿತ್ತು ನೋಡಾ!
ಕಾಣಬಹುದು ಶೂನ್ಯ ನಿರಾಳ ತಾನು ತಾನೆಂಬುದು
ಮಹಾಲಿಂಗುರು ಶಿವಸಿದ್ಧೇಶ್ವರ ಪ್ರಭುವೆ ||

ಎರಡೆಂಬನ್ನಕ್ಕರ - ಅಂಗ ಬೇರೆ ಲಿಂಗ ಬೇರೆ ಎಂದು ಹೇಳುವ ಪರಿಯಂತರ; ನರಡಾಯ್ತು - ಭವರೋಗವೆಂಬ ರುಜೆಯು ಉಂಟಾಯ್ತು; ಕರಡಿ - ಮಾಯಾಶಕ್ತಿಯೆಂಬ ಭಲ್ಲುಕನು; ತೊಡರಿದ - ತೊಡರು ಬಂಧನೆಯೆಂದು ಬಂಧಿಸಿಕೊಂಡಿದೆ; ನೋಡಾ - ಕಂಡಾ; ಎರಡೊಂದೆಂದು - ಎರಡು ಒಂದೇ ಎಂದು; ತಿಳಿಯಲು - ಅರಿಯಲು; ನರಡು - ಭವರೋಗವೆಂಬ ರುಜೆಯು; ಮಾಯ್ತು ನಷ್ಟವಾಯ್ತು; ಕರಡಿ - ಮಾಯಾಶಕ್ತಿಯೆಂಬ ಭಲ್ಲುಕನು ; ಬಿಟ್ಟು - ಬಿಟ್ಟುಕೊಟ್ಟು; ಓಡಿತ್ತು - (ಓಡು ಪಲಾಯನ ವೆಂದು) ಪಲಾಯನವಾಯ್ತು; ನೋಡಾ-ಕಂಡಾ; ಕಾಣಬಹುದು-ಅರಿಯಬಹುದು. ಶೂನ್ಯ-ಶೂನ್ಯಬ್ರಹ್ಮವು; ನಿರಾಳ - ನಿಷ್ಕಲ ಬ್ರಹ್ಮವು; ತಾನು ತಾನೆಂಬುದು - ಬ್ರಹ್ಮದಲ್ಲಿ ಕೂಡಿ ತಾನೇ ಬ್ರಹ್ಮ ಬ್ರಹ್ಮವೇ ತಾನೆಂಬುದು; ಮಹಾಲಿಂಗ ಗುರು ಶಿವಸಿದ್ಧೇಶ್ವರ ಪ್ರಭುವೇ.

(ಕೃಪೆ: ಶೋಷಣಾರ್ಯ ವಚನ ವ್ಯಾಖ್ಯೆ- ಸಂಪಾದಕರು- ಡಾ|| ಸಾ.ಶಿ. ಮರುಳಯ್ಯ ಪ್ರಕಾಶಕರು, ಶ್ರೀ ಶೋಷಣ ಸಿದ್ಧಲಿಂಗೇಶ್ವರ ಕೈಂಕರ್ಯ (ದಾಸೋಡ) ಸೇವಾ ಸಂಘ (ರಿ.) ಎಡೆಯೂರು-ಕುಣಿಗಲ್ ತಾಲ್ಲೂಕು, ತುಮಕೂರು ಜಿಲ್ಲೆ)

ಶ್ರೀ ಸಿದ್ಧಗಂಗಾ ಗುರುಕರುಣ ತ್ರಿವಿಧಿ

ಸಂಸಾರ ಯೋಗವ ಶಿವಯೋಗಗೊಳಿಪನು
ಹಂಸಕ್ಷೀರ ತೆರದಿ ಶರಣನು | ತಿಳಿಯೆಂದ
ಸಿದ್ಧಗಂಗಾ ಗುರುವ ಕೃಪೆಯಾಗು ||

ಅನುಭಾವಗಮ್ಯವೆ ಅರಿವಿನ ವಿಶ್ರಾಮವೆ
ಭಾವದ ಬಯಕೆಯ ನಿಜ ನಿಲವೆ | ನನ್ನತಂದೆ
ಸಿದ್ಧಗಂಗಾ ಗುರುವ ಕೃಪೆಯಾಗು ||

ಪರಿಣಾಮದ ಮೇರುವ ಮನದಸಿರಿಮಹಿಮವೆ
ನಾನು ಸೀಮೆಯಗದ್ದಸಿರಿಚೆಲುವೆ | ನನ್ನ ತಂದೆ
ಸಿದ್ಧಗಂಗಾ ಗುರುವ ಕೃಪೆಯಾಗು ||

ಉರಿಯುಂಡ ಕರ್ಮಾರವ ಶಬ್ದಮುಗ್ಧ ಚೆಲುವೆ
ಘನಕೆ ಘನವಾಗಿ ಅರಳಿರುವೆ | ನನ್ನ ತಂದೆ
ಸಿದ್ಧಗಂಗಾ ಗುರುವ ಕೃಪೆಯಾಗು ||

ಬೊಮ್ಮವನು ಅರಿದರೆ ಸುಮ್ಮನಿರಬೇಕೆಂಬ
ಬೆಳಗಿನ ಬೆಳಗಿರುವ ಮಹಿಮವೆ | ನನ್ನ ತಂದೆ
ಸಿದ್ಧಗಂಗಾ ಗುರುವ ಕೃಪೆಯಾಗು ||

ತ್ರಿವಿಧಿಯ ಮೀರಿದ ಅನುಭಾವ ಶಿವಸಿರಿಯೆ
ಗುರುಲಿಂಗಜಂಗಮ ಮೇರುವೆ | ನನ್ನ ತಂದೆ
ಸಿದ್ಧಗಂಗಾ ಗುರುವ ಕೃಪೆಯಾಗು ||

ನೀನೊಲಿದು ತೆರೆದಿರುವ ತಾಂತ್ರಿಕ ಜ್ಞಾನಾಲಯವು
ದೇಶ ವಿದೇಶದಲಿ ಹೆಸರಾಯ್ತು | ನನ್ನ ತಂದೆ
ಸಿದ್ಧಗಂಗಾ ಗುರುವ ಕೃಪೆಯಾಗು ||

ಹರಸಿ ಆಶೀರ್ವದಿಸು ಶಿರಬಾಗಿ ನಮಿಪವು
ತವ ಸ್ಮರಣೆಯನೆಂದು ಬಿಡದಿಹೆವು | ನನ್ನ ತಂದೆ
ಸಿದ್ಧಗಂಗಾ ಗುರುವ ಕೃಪೆಯಾಗು ||

ಯುಗದ ಸಿರಿಯಾಗಿರುವ ಜಗದ ಸಿರಿಯಾಗಿರುವೆ
ಯುಗದಜಗದಸಿರಿಯಾಗಿ ಅರಳಿರುವೆ | ನನ್ನತಂದೆ
ಸಿದ್ಧಗಂಗಾ ಗುರುವ ಕೃಪೆಯಾಗು ||

ಬಯಲ ದೇಹದ ನೀನು ಬಯಲಾತ್ಮಸಿರಿ ನೀನು
ಬಯಲ ಭಾವದ ಶಿವಕೃಷಿಕ | ನನ್ನ ತಂದೆ
ಸಿದ್ಧಗಂಗಾ ಗುರುವ ಕೃಪೆಯಾಗು ||

ಪ್ರೊ. ಹೆಚ್.ಎ. ವೀರಭದ್ರಯ್ಯ

ಚಿಂತನೆ

ಪಕ್ಕವಿಲ್ಲದ ಹಕ್ಕಿ

- ಶ್ರೀ ಸಿದ್ಧೇಶ್ವರ ಸ್ವಾಮಿಗಳು


ನಮಗೆ ಕಾಣುವ ಜಗತ್ತು ದರ್ಶನಕ್ಕೆ ವಿಷಯ. ಆದ್ದರಿಂದ ಇದು ದೃಶ್ಯ ಪ್ರಕೃತಿಯ ಆನಂತವಾದ ವಿಸ್ತಾರ ಇದು. ಇದರಲ್ಲಿ ಸ್ಥೂಲ ವಸ್ತುಗಳು ಇವೆ. ಅತ್ಯಂತ ಸೂಕ್ಷ್ಮ ವಸ್ತುಗಳು ಇವೆ. ಮನುಷ್ಯನ ಮತಿ ಸ್ಥೂಲ ವಸ್ತುವನ್ನು ಗ್ರಹಿಸುವ ಹಾಗೆ ಅತಿ ಸೂಕ್ಷ್ಮ ವಸ್ತುವನ್ನು ಗ್ರಹಿಸುತ್ತದೆ. ಪ್ರಕೃತಿಯ ಸಮಸ್ತ ಹರವನ್ನು ಮಾನವೀಯ ಮತಿ ಅಳೆಯ ಬಲ್ಲದು. ಆದ್ದರಿಂದ ಈ ಜಗತ್ತಿಗೆಲ್ಲ ದೃಶ್ಯ ಎನ್ನಬೇಕು. ಮತಿಗೆ ಇದು ದೃಶ್ಯ. ಈ ದೃಶ್ಯ ವಸ್ತುವನ್ನು ಯಥಾವತ್ತಾಗಿ ಕಂಡರೆ ನಮಗೆ ಸತ್ಯದರ್ಶನ ಆಯಿತು ಎಂದರ್ಥ. ಹೇಗಿದೆ ಹಾಗೆ ಕಂಡರೆ ಸತ್ಯದರ್ಶನ! ಕಣ್ಣಿನಿಂದ ಹಾಗೂ ಬುದ್ಧಿಯಿಂದ ಎಷ್ಟು ನೋಡಲು ಸಾಧ್ಯವೋ ಅದು ಎಲ್ಲವೂ ದೃಶ್ಯ! ಅಧಿಗಮ್ಯ! ಇಂತಹ ಗಮ್ಯ ವಸ್ತುವಿನ ಜ್ಞಾನ ಗಮ್ಯ ಜ್ಞಾನ. ಈ ಜ್ಞಾನವೇ ಪ್ರೇಮಾ ಯಥಾರ್ಥ, ಸತ್ಯಜ್ಞಾನ.

ಈ ಪ್ರಕೃತಿಯನ್ನು ಮೀರಿದ ಅಂದರೆ ಎಲ್ಲಿ ಪ್ರಾಕೃತಿಕ ವಿಕಾರಗಳಿಲ್ಲವೋ, ವಿಕಾಸಗಳಿಲ್ಲವೋ ಗುಣಗಳ ವ್ಯಾಪ್ತಿ ಇಲ್ಲವೋ ಇಂಥ ಕ್ಷೇತ್ರ ಅಗಮ್ಯ ಕ್ಷೇತ್ರ. ಅದು ಅದೃಶ್ಯ. ಅಲ್ಲಿ ಕಣ್ಣಿಗೆ ಪ್ರವೇಶ ಇಲ್ಲ; ಸಾಮಾನ್ಯ ಮತಿಗೆ ಪ್ರವೇಶವಿಲ್ಲ. ಅದು ಋತ. ಎಲ್ಲಿ ಮತಿ ಪ್ರವೇಶಿಸುತ್ತದೆ, ಆ ಸತ್ಯ ವಸ್ತುವಿಗೆ 'ಸತ್ಯ' ಎನಬೇಕು. ಇದೂ ಸತ್ಯವೇ, ಅದೂ ಸತ್ಯವೇ, ಆದರೆ ಇದು ಗಮ್ಯ ಸತ್ಯ; ಅದು ಅಗಮ್ಯ ಸತ್ಯ. ಕಣ್ಣು ಸ್ಪರ್ಶಮಾಡಿ ಅದನ್ನು ದೃಶ್ಯಗೊಳಿಸಿಲ್ಲ. ಮತಿ ಸ್ಪರ್ಶ ಮಾಡಿ ಅದನ್ನು ಗಮ್ಯಗೊಳಿಸಿಲ್ಲ. ಅಷ್ಟು ಶುದ್ಧವಾಗಿರುವ ಸತ್ಯ ಋತ. ಅದರ ಜ್ಞಾನ ಋತಜ್ಞಾನ.

ಜಗತ್ತಿನ ಜ್ಞಾನ ಸತ್ಯಜ್ಞಾನ. ಇದನ್ನು ಪರಿಶೀಲಿಸಲು ಶಕ್ಯ. ಅಳೆಯಲು ಶಕ್ಯ. ಆದರೆ ಋತಜ್ಞಾನವನ್ನು ಪರಿಶೀಲಿಸಲಿಕ್ಕೆ ಆಗದು. ಯಾಕೆಂದರೆ ಅಳತೆ ಮಾಡುವ ಸಾಧನ ಅಲ್ಲಿ ಇಲ್ಲ. ನಮ್ಮ ದೇಹವನ್ನು ತೂಗಬಹುದು, ಭಾವನೆಗಳನ್ನು ವಿವೇಚಿಸಬಹುದು, ಆಲೋಚನೆಗಳನ್ನು ವಿಮರ್ಶಿಸಬಹುದು, ಆದರೆ ನನ್ನನ್ನು ನನ್ನ ಆತ್ಮವನ್ನು ತೂಗಲಿಕ್ಕೆ ಆಗುವುದಿಲ್ಲ. ಬೀಜ ತೂಗಬಹುದು. ಬೀಜದೊಳಗಿರುವ ಆ ಹಿಟ್ಟನ್ನು ತೂಗಬಹುದು. ಆದರೆ ಆ ಬೀಜದೊಳಗಿರುವ ಪ್ರಾಣಶಕ್ತಿಯನ್ನು ತೂಗಲು ಬರದು. ಅದು ತೂಕಕ್ಕೆ ನಿಲುಕುವುದೂ ಇಲ್ಲ. ಆದರೆ ಅದು ಇರ ದಿದ್ದರೆ ಬೀಜ ಮೊಳೆಯುವುದಿಲ್ಲ. ಬೀಜ ಮೊಳೆತು ವೃಕ್ಷ ಆಗಬೇಕಾದರೆ ಒಳಗೆ ಆ ಪ್ರಾಣಶಕ್ತಿ ಇರಬೇಕು. ಅದನ್ನು ಅಳೆಯಲಾಗದು. ಹಾಗೆ, ಜಗತ್ತಿನಲ್ಲಿರುವ ಎಲ್ಲವನ್ನೂ ತೂಗಬಹುದು; ಅಳೆಯಬಹುದು; ನೋಡಬಹುದು; ತಿಳಿಯಬಹುದು. ಆದರೆ, ಜಗದ ಒಳಗೂ, ಅದರಾಚೆಯೂ ಇರುವ 'ಋತ' (ಮಹಾಸತ್ಯ)ವನ್ನು ನೋಟ ಹಾಗೂ ಮತಿಗಳು ಗ್ರಹಿಸವು. ನೋಟ, ಮತಿ, ಮನ ಮಾನವಾದ ಬಳಿಕ ಅನುಭಾವ ದೃಷ್ಟಿ ಉದ್ಭವಿಸಿ. ಆ ದೃಷ್ಟಿಗೆ ಋತದರ್ಶನ! ಆ ದರ್ಶನ ಪಡೆದವ ಋಷಿ!

ಲೋಕಸತ್ಯ ಕಂಡವರೂ ಋಷಿಗಳೇ. ಆದರೆ ಅಲೌಕಿಕ ಋತ ಅನುಭವಿಸಿದವರು ಪರಮಋಷಿಗಳು. ಅವರು ನೇತ್ರ ಹಾಗೂ ಮತಿಗಳನ್ನು ಬಳಸದೆ ಪರಮ ಸತ್ಯ(ಋತ) ಕಂಡವರು. ನಾವು ಭೌತ ಋಷಿಗಳು. ಅವರು ಅಭೌತ ಋಷಿಗಳು! ನಮಗೆ ಅವರಿಗೆ ಒಂದು ಭೇದ. ಆ ಋತವನ್ನು ದರ್ಶನ ಮಾಡಿಕೊಂಡ ಋಷಿಯ ಬಾಳಿ ನೋಳಿಗೆ ಋತ ವ್ಯಾಪಿಸುತ್ತದೆ, ಅಭಿವ್ಯಕ್ತವಾಗುತ್ತದೆ. ಋಷಿಯ ಮಾತಿನಲ್ಲಿ ಋತ ಅಭಿವ್ಯಕ್ತವಾಗುತ್ತದೆ. ಋಷಿಯ ಕಣ್ಣಿನೊಳಗೆ ಋತ ಅಭಿವ್ಯಕ್ತವಾಗುತ್ತದೆ. ಋಷಿಯ ಕಾರ್ಯಗಳಲ್ಲಿ ಋತ ಅಭಿವ್ಯಕ್ತವಾಗುತ್ತದೆ. ಆತನ ಜೀವನ ಸಂತ ಜೀವನವಾಗಿ ಮಾಪಕವಾಗುತ್ತದೆ. ಋತದರ್ಶಿಯ ಜೀವನ ಋತಮಯ. ಅವನು ಸತ್ವಗುಣಸಂತ. ಆ ಋತದಲ್ಲಿ ತನ್ನನ್ನು ತಾನು ನಿವೇದಿಸಿಕೊಂಡನಾಗಿ ಅವನು ಶರಣ. ಋಷಿ, ಶರಣ, ಸಂತ! ಅವನು ಜಗತ್ತಿನಲ್ಲಿ ಋತಜ್ಞಾನ ಹರವುತ್ತಾನೆ. ಆದ್ದರಿಂದಾತ ಗುರು.

ಋತದರ್ಶನ ಇಲ್ಲದೆ ಋಷಿ, ಶರಣ, ಗುರು ಆಗಲಾರ. ಋಷಿಯಾಧವನ ಮಾತು ಮಂತ್ರ. ಆ ಋತ ದರ್ಶನದ ಛಾಯೆ, ಸುವಾಸನೆ ಮಾತಿನ ಮಧ್ಯೆ ಹೊರಹೊಮ್ಮುವುದು ದಾದರೆ ಅದು ಗುರುವಚನ. ಅದು ಶರಣನ ಮಾತು. 'ಮಾತೆಂಬುದು ಜ್ಯೋತಿರ್ಲಿಂಗ' ಕರುಣ ರಸದ ಕೋಡಿ ಹರಿವ ಕಣ್ಣಿನ ಪರತತ್ವ ಅರುಪವ ಅಲಾಪದ ಫರಪುಣ್ಯ ಮಯ ಶರೀರದ ನಿರಾಭಾರಿ ಸದ್ಗುರು ಇರಲೆನ್ನ ಮಾನಸದಲ್ಲಿ 'ಋತದರ್ಶನವಾದ ಗುರುವಿನ ಲಕ್ಷಣ ನಿರಾಭಾರಿತ್ವ ಲೋಕದ ಭಾರ ಇರುವುದಿಲ್ಲ. ಲೋಕಜ್ಞಾನದ ಭಾರ ಇರುವುದಿಲ್ಲ. ಲೋಕಾನುಭವ ರಸದ ಮೋಹ ಇರುವುದಿಲ್ಲ. ಆಗ ಆತ ನಿರಾಭಾರಿ! ಆದ್ದರಿಂದಭೇ ನೈಜ ಗುರು ಮಾತನಾಡುವುದೇ ಬೇರೆ. ಸಾಮಾನ್ಯ ಗುರು ಮಾತನಾಡುವುದೇ ಬೇರೆ. ಬಹಳ ವ್ಯತ್ಯಾಸ. ಆಕಾಶದ ನೀರು ಹರಿದು, ಹರಿದು, ಭೂಮಿ ತೊಯ್ಯಾಗ ಸಸ್ಯ ನಳನಳಿಸುತ್ತದೆ. ಅದು ಬೇರೆ. ಒಣಗಿದ ಆಕಾಶ, ಬತ್ತಿಹೋದ ಭೂಮಿ, ಸುಡುವ ಭೂಮಿ, ಇಂಥಲ್ಲಿ ನೀರ ಹನಿಸಿ ಹನಿಸಿ ಬೆಳೆ ಬೆಳೆಯುತ್ತವೆ. ಆ ಬೆಳೆಯ



ಬೆಳವಣಿಗೆ ಬೇರೆ. ಧಾರಾಕಾರವಾಗಿ ಮಳೆ ಸುರಿದರೆ ಭೂಮಿ ತಂಪಾಗುತ್ತದೆ. ಗಿಡಮರಗಳು ನಳನಳಿಸುತ್ತವೆ, ಫಲಿಸುತ್ತವೆ. ಆಕಾಶದ ನೀರು ಬಿದ್ದಂತೆ ಶ್ರೇಷ್ಠ, ಸಂತರ, ಶರಣರ ಮಾತುಗಳು, ಭೂಮಂಡಲಕ್ಕೆ ಸುರಿದ ಜ್ಞಾನದ ನೀರು. ಆ ನೀರು ಸುರಿದರೆ ಶಾಂತವಾಗುತ್ತದೆ ಜಗತ್ತು. ಪಾಂಡಿತ್ಯದ ನೀರು ನಳದ ನೀರಿನಂತೆ. ಅದು ಪರಿಮಿತ ಅಶುದ್ಧ. ಭೂ ಸ್ಪರ್ಶಿತ, ಲವಣಮಿಶ್ರಿತ.

ಆ ಆಕಾಶದ ನೀರು ಶುಭ್ರ, ಸ್ವಚ್ಛ! ಹಾಗೆ ಶ್ರೇಷ್ಠ ಸಂತರ ಮಾತುಗಳು ಮಂತ್ರಸದೃಶ. ಅದರೊಳಗೆ ಅಶುದ್ಧ ಲವಣವಿಲ್ಲ. ನಾನು ನನ್ನದು ಎನ್ನುವ ಅಶುದ್ಧತೆ ಪಾಂಡಿತ್ಯದ ಮಾತಿನಲ್ಲಿ. ಪರಮಾತ್ಮ ಒಂದು ಹಣ್ಣು ಮಾಡಿ ಕೊಡುತ್ತಾನೆ. ಎಷ್ಟು ರುಚಿಯಾದ ಹಣ್ಣು. ದ್ರಾಕ್ಷೆ ಹಣ್ಣು; ಅದನ್ನು ತಿಂದು ಸಂತೋಷಪಡುವುದು ಪಕ್ಷಿಗಳು. ರಸ ತೆಗೆದು ಅದನ್ನು ಹುಳಿಗೊಳಿಸಿ, ಕೆಡಿಸಿ ವೈನ್ ಮಾಡುತ್ತೇವೆ. ಅದು ಮನುಷ್ಯನಿಗೆ ರುಚಿಸುತ್ತದೆ. ಹಾಗೆ ಪಾಂಡಿತ್ಯದ ಮಾತು ಜನರಿಗೆ ಹಿಡಿಸುತ್ತದೆ. ಏಕೆಂದರೆ ಅದರಲ್ಲಿ ಲವಣಗಳಿವೆ. 'ನಾ' ಎನ್ನುವ ಮಾದಕಾಂಶ ಇದೆ. ನಮ್ಮದು ಒಂದು ಸಣ್ಣ ಮನೆ; ಅದರಲ್ಲಿ ಒಂದೇ ಬಾಗಿಲು. ಸಣ್ಣ ಎರಡು ಕಿಟಕಿಗಳು. ಒಂದು ಸಣ್ಣ ಕೋಣೆ. ಅದರಲ್ಲಿ ನಮ್ಮದೊಂದು ಚಿಕ್ಕಹಾಸಿಗೆ. ಇಷ್ಟಿದ್ದರೆ ನಮಗೆ ಎಷ್ಟು ಆನಂದವಾಗುತ್ತದೆ! ಆ ಮನೆಯೊಳಗೆ ಮಲಗಿದರೆ ಎಷ್ಟು ಸಂತೋಷವಾಗುತ್ತದೆ! ಅದರ ಬದಲು ನಮ್ಮದಲ್ಲದ ಈ ಭವ್ಯ ಮಹಾಲಿನಲ್ಲಿ ಮಲಗಿದಾಗ ಅಷ್ಟು ಸಂತೋಷವಾಗುವುದಿಲ್ಲ. ಯಾವುದು ರುಚಿ ಕೊಡುತ್ತದೆ? ಆ ರುಚಿ 'ಅಹಂ ಮಮ' ಎಂಬ ಎರಡು ಭಾವದಿಂದ ಬಂದುದು. ಆದರೆ ಆಕಾಶದಿಂದ ಬೀಳುವ ಆ ಭಗವಂತನ ದರ್ಶನ ಮಾಡಿಕೊಡುವ ಜನರ ಮುಖದಿಂದ ಬರುವ ಮಾತಿನಲ್ಲಿ ಅಹಂ ಇಲ್ಲ. ಮಮ ಇಲ್ಲ.

ನಮ್ಮ ಮಾತು ರಸಹೀನ. ಅದರಿಂದ ಅಮಲು ಏರುತ್ತದೆಯೇ ವಿನಃ ದಿವ್ಯ ಆರೋಗ್ಯ ಉಂಟಾಗುವುದಿಲ್ಲ. ಆದರೆ ಜ್ಞಾನಿಗಳ ಮಾತು ಕೇಳಿದರೆ ಆನಂದ ಆರೋಗ್ಯ! ಅವರೇ ನಿರಾಭಾರಿ ಗುರುಗಳು. ಅಹಂ ಮಮದ ಭಾರ ವಿಲ್ಲದ ಋಷಿಗಳು. ಅವರ ಕಣ್ಣಿನಲ್ಲಿ, ಕರುಳಲ್ಲಿ, ಕಾರುಣ್ಯ ರಸ ಹರಿಯುತ್ತಿದೆ. ಪರತತ್ವದ ಜಗದಿ ಅರುಹುವ ಅದಮ್ಯ ಬಯಕೆ ಅವರಿಗೆ.

'ಆ ಗುರುವಿನ ದೇಹ ವರಪುಣ್ಯಮಯ' ಅಂದರೆ ಬಾಹ್ಯಾಂತರ ಶುದ್ಧ. ಅವರ ನುಡಿ ಆಲಿಸಿ ಚಿಂತಿಸುವುದೇ ಭಗವತ್‌ಚಿಂತನ. ಅಲ್ಲಮಪ್ರಭು ದೇವರು ಇಂತಹ ಒಬ್ಬ ಮಹಾನುಭಾವ. ಆಕಾಶದ ಎತ್ತರದ ತತ್ತ್ವವನ್ನರಿತು ಬಟ್ಟೆ ಬಯಲಾದ ಅಲ್ಲಮ ನಿರಾಭಾರಿ ಗುರು! ಆತನ ಒಂದು ಪುಟ್ಟ ವಚನ ಹೀಗಿದೆ: "ಉದಕದೊಳಗೆ ಕಿಚ್ಚು ಹುಟ್ಟಿ ಸುಡುತ್ತಿದ್ದುದು

ಕಂಡೆ ಗಗನದ ಮೇಲೆ ಮಾಮರನ ಕಂಡೆ ಪಕ್ಕವಿಲ್ಲದ ಹಕ್ಕಿ ಬಯಲ ನುಂಗಿತ್ತ ಕಂಡೆ ಗುಹೇಶ್ವರಾ."

ಉದಕದೊಳಗೆ ಕಿಚ್ಚು ಹುಟ್ಟಿತು. ಹುಟ್ಟಿದ ಕಿಚ್ಚು ಉದಕದೊಳಗಿರುವ ಕಲ್ಮಶವನ್ನು ಸುಟ್ಟುಹಾಕಿತು. ಉದಕ ಎಂದರೆ ಹೊಯ್ದಾಡುವ ಹರಿದಾಡುವ ಮನಸ್ಸು. ಕೆಳಮುಖವಾಗಿ ಹರಿವುದು ನೀರು. ಮೇಲ್ಮುಖವಾಗಿ ಹರಿಯುವುದಿಲ್ಲ. ಹಾಗೆ ನಮ್ಮ ಮನಸ್ಸು ಕೆಳಗೆ ಹರಿಯುತ್ತದೆ.

ಮೊದಮೊದಲು ಮನಸ್ಸು ಶುದ್ಧವೇ. ಆ ಬಳಿಕ ಕಾಲ ಕಳೆದಂತೆ ಅದು ಕೆಳ ಕೆಳಗೆ ಹರಿಯುತ್ತದೆ. ಹೊಲಸಾಗುತ್ತದೆ. ಹೆಚ್ಚು ಚಿಂಚಲಿಸುತ್ತದೆ. ದುರಾಸೆ ಇತ್ಯಾದಿಗಳು ಅದರಲ್ಲಿ ಹೆಚ್ಚಾಗುತ್ತವೆ. ಕೀಳು ವಿಷಯಗಳತ್ತ ನುಗ್ಗುತ್ತದೆ. ಈ ಪವಿತ್ರ ಮಂದಿರದಲ್ಲಿ ಬೇಕಾದಷ್ಟು ಒಳ್ಳೆಯದಿದೆ. ಮನಸ್ಸು ಅಷ್ಟಾಗಿ ಅದನ್ನು ಗಮನಿಸದೆ ಇಲ್ಲಿರುವ ದೋಷಗಳತ್ತ ಇಣುಕುತ್ತದೆ. ಆ ದೋಷವೇ ಅಂತರಂಗದ ತುಂಬಿಕೊಳ್ಳುತ್ತದೆ. ಜಗತ್ತಿನಲ್ಲಿ ಬೇಕಾದಷ್ಟು ಒಳ್ಳೆಯದಿದೆ. ಅತ್ತ ಲಕ್ಷಿಸದು ಮನಸ್ಸು. ಇಲ್ಲಿರುವ ಹೊಲಸನ್ನೆಲ್ಲಾ ತನ್ನಲ್ಲಿ ತುಂಬಿಕೊಳ್ಳುತ್ತದೆ.

ಜಗತ್ತು ಎಷ್ಟು ಸುಂದರ! ಹಸಿರು, ಹರಿವ ನೀರು. ಹಾರುವ ಹಾಡುವ ಹಕ್ಕಿಗಳು. ಈಜುವ ಮೀನು, ಏನು ಕೆಟ್ಟದೆ? ಯಾವ ಪ್ರಾಣಿ ಕೆಟ್ಟದೆ? ಯಾವ ಪಶು ಹಾಲಿನಲಿ ನೀರು ಕೂಡಿಸಿ ವಂಚಿಸಿದೆ? ಎಲ್ಲವೂ ಒಳಿತಾಗಿದೆ. ಎಲ್ಲ ಒಳಿತಾಗಿರಬೇಕೆಂದು ಹೇಳುವ ಮನುಷ್ಯನೊಬ್ಬನ ಬಿಟ್ಟು ಮನಸ್ಸು ಅಂಥ ಸುಂದರ ಜಗತ್ತನ್ನು ಉಪೇಕ್ಷಿಸಿ ಎಲ್ಲೆಲ್ಲಿ ಕುಂದುಕೊರತೆ ಅಲ್ಲತೆ ಇದೆ; ಅದನ್ನೇ ಗಮನಿಸುತ್ತದೆ. ಜಗತ್ತು ಭವ್ಯ. ಅದನ್ನು ಕೆಡಿಸುವ ತ್ರಾಣ ಮನುಷ್ಯನಿಗಲ್ಲದೆ? ಬಹಳವಾದರೆ ಈ ಪೃಥ್ವಿಯ ಗಾಳಿಯ ಕೆಡಿಸಬಲ್ಲ. ನೀರು ಕೆಡಿಸಬಲ್ಲ. ಮನುಷ್ಯನ ಸಂಪರ್ಕದಿಂದ ಪೂರ್ವ ಕಾಲದ ಸ್ವಚ್ಛ-ಶೀತಲ ಗಂಗೆ ಇಂದು ಏನಾಗಿದೆ? ಮಲಿನ ಗಂಗೆಯಾಗಿದೆ. ಆದರೆ, ಮನುಷ್ಯ ಸಮಸ್ತ ಎಶ್ವರ ಕೆಡಿಸಲಾರ. ಅದು ದಿವ್ಯವಾಗಿದೆ, ನಿಸ್ಸೀಮವಾಗಿದೆ. ಅದನ್ನೇನು ತಿದ್ದುವುದು? ಕೆಟ್ಟುದು ನಿನ್ನ ಮನ, ನಿನ್ನ ತನು.

ಹೀಗೆ ದೂಷಿತವಾದುದು ಮನಸ್ಸು. ಅದು ಉದಕ. ಅದರಲ್ಲಿ ಕಿಚ್ಚು ಹುಟ್ಟಿತು! ಶ್ರೇಷ್ಠರ ಸಂತರ ಮಾತುಗಳಿಂದ ಒಂದಿಷ್ಟು ಕಿಚ್ಚು ಉಂಟಾಯಿತು. ಚಿಂತನದ ವಚನದ ಕಿಚ್ಚು 'ಉದಕದೊಳಗೆ ಹುಟ್ಟಿದ ಕಿಚ್ಚು ಸುಡುತ್ತಿದ್ದುದು ಕಂಡೆ' ಆ ಜ್ಞಾನ ಕಿಚ್ಚು ಮನಸ್ಸಿನಲ್ಲಿಯೆ ಮಾಲಿನ್ಯವನ್ನು ಸುಡುತ್ತದೆ. ಗುರು ವಚನದ ಕಿಚ್ಚು ಮನಸ್ಸಿನ ಅಲ್ಪತನವನ್ನೆಲ್ಲಾ ಸುಟ್ಟುಹಾಕುತ್ತದೆ. ಆಗ ಮನಸ್ಸು ಅಮನವಾಗುತ್ತದೆ. ಅತ್ಯಂತ ಪರಿಶುದ್ಧವಾಗುತ್ತದೆ. ಅದು ಮನಸ್ಸೇ ಅಲ್ಲ. ಅಮನ. ಇಂಥ ಅಮನ ಸ್ಥಿತಿ ಬಂದ ಬಳಿಕ ಆ ಅಮನದೊಳಗೆ ಹೊಸ ದೃಷ್ಟಿ ಉಂಟಾಗುತ್ತದೆ. ಸತ್ಯ ದರ್ಶನದ ಶಕ್ತಿ ಉದ್ಭವಿಸುತ್ತದೆ.



'ಗಗನದ ಮೇಲೆ ಮಾಮರನ ಕಂಡೆ' ಆಗ ಆ ದೃಷ್ಟಿಗೆ ಗಗನದ ಮೇಲಿರುವ ಮಾಮರ ಕಾಣಿಸುತ್ತದೆ: ಮಾವಿನ ಮರ, ಬಹಳ ದೊಡ್ಡವೃಕ್ಷ, ಸವಿಯಾದ ಫಲ ಕೊಡುವ ವೃಕ್ಷ. ಈ ಜಗತ್ತು ಮಾಮರ! ಇದು ಎಲ್ಲಿದೆ? ಗಗನದ ಮೇಲೆ! ಇದರ ಬೇರು ಬಯಲಲ್ಲಿ, ಅಂದರೆ ಈ ಜಗತ್ತಿನ ಹಿನ್ನಲೆಯೊಳಗೆ ಗಗನ! ಬಯಲು! ದೇವ- ಬಯಲು. ಅದರ ಅಸ್ತಿತ್ವ-ರಸಹೀರಿ ಈ ಜಗತ್ತು ಬೆಳೆಯುತ್ತ ಇರುವುದನ್ನು ಅಲ್ಲಮಪ್ರಭು ಕಂಡ! 'ಗಗನದ ಮೇಲೆ ಮಾಮರನ ಕಂಡೆ' - ಎನ್ನುತ್ತಾನೆ.

'ಪಕ್ಕಿ ಇಲ್ಲದ ಹಕ್ಕಿ ಬಯಲ ನುಂಗಿತ್ತ ಕಂಡೆ' ಅಹಂ-ಮಮ ಎಂಬ ಭಾವಗಳು ಪಕ್ಕಗಳು ಕಳಚಿದವು. ಆಗ ನಿರಹಂ-ನಿರ್ಮಮನಾದ ಜೀವ ಲೌಕಿಕ ಮಂಡಲದಾಚೆ ಅನಂತತೆಯಲ್ಲಿ ಬೆರೆಯುತ್ತಾನೆ, ಮುಕ್ತನಾಗುತ್ತಾನೆ. ಅವನಲ್ಲಿ ಬಯಲು, ಬಯಲಲ್ಲಿ ಅವನು! 'ಬಯಲು- ಬಯಲ ನುಂಗಿತ್ತು' ಇಂಥ ಅಮೂಲ್ಯ ವಚನಗಳ ಚಿಂತನೆಯದು ಭಗವಚ್ಚಿಂತನ. ಇಂತಹ ಮಾತುಗಳನ್ನು ನಾವು ಸವಿಯಬೇಕು.

'ನಾನು ಇಂಥವ, ಅಂಥವ' ಎಂಬ ಭಾವವಿದ್ದರೆ ಶುದ್ಧ ಹಾಗೂ ಫಲಕಾರಿ ಚಿಂತನೆಯಾಗದು. ಅದು ವಿಚಾರ ವಾದೀತೇ ಹೊರತು ಅನುಭಾವ ಸವಿವ ಚಿಂತನೆಯಾಗದು. ಒಂದು ಗಿಡ ಇತ್ತು. ಗಿಡದ ಕೆಳಗೆ ಒಂದು ಝರಿ. ಯಾತ್ರಿಕನಿಗೆ ನೀರಡಿಕೆ ಆಗಿತ್ತು. ನೀರು ಹರಿಯುತ್ತಿತ್ತು. ಬಾಯೊಳಗೆ ಸುಣ್ಣ ಹಾಕಿಕೊಂಡಿದ್ದಾನೆ. ಎಲೆ ಜಗಿದಿದ್ದಾನೆ. ಅದನ್ನು ಉಗುಳದೆ ನೀರು ಕುಡಿದ. ಅದಲ್ಲಾ ಸುಣ್ಣದ ನೀರಾಗಿತ್ತು. 'ಕೆಟ್ಟದೆ ನೀರು' ಎಂದ! ಆಗ ಝರಿ ಹೇಳಿತು- ಮನುಷ್ಯನೆ, ಹೊಲಸು ನಿನ್ನಲ್ಲಿದೆ; ಉಗುಳು. ಆಗ ತಿಳಿಯುತ್ತದೆ ನಾನು ಹೇಗಿದ್ದೇನೆ'.

ಶರಣರ ಮಾತುಗಳು ಸ್ವಚ್ಛ ಮಧುರ. ಅವುಗಳ ರುಚಿ ಅನುಭವಕ್ಕೆ ಬರಬೇಕಾದರೆ ನಮ್ಮ ಹೃದಯ ಹಸನಾಗ ಬೇಕು. ನಾವು ಏನೇನೋ ತಿಂದವರು. ಪರಧನ ಪರಸ್ತ್ರೀ ಏನೆಲ್ಲಾ. ದೇಶ-ಕೋಶ ಎಲ್ಲವ ಜಗಿದವರು. ಅದನ್ನೆಲ್ಲಾ ಚೆಲ್ಲಬೇಕು. ಆಗ ವಚನಾಮೃತ!-ಚಿಂತನ.



ಆಗಸ್ಟ್ ೫ ರಂದು, ದೊಡ್ಡಬಳ್ಳಾಪುರದ ಬಸವ ಭವನದಲ್ಲಿ ತಾಲ್ಲೂಕು ವೀರಶೈವ ಲಿಂಗಾಯತ ಸಮಾಜದ ವತಿಯಿಂದ ವಿವಿಧ ಸಂಘಟನೆಗಳ ಸಹಯೋಗದಲ್ಲಿ ನಡೆದ ಲಿಂಗ ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರ ಗುರುವಂದನಾ ಸಮಾರಂಭ ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರು ಹಾಗೂ ಶ್ರೀ ಸುತ್ತೂರು ಜಗದ್ಗುರು ಪರಮಪೂಜ್ಯ ಶ್ರೀ ಶ್ರೀ ಶಿವರಾತ್ರಿ ದೇಶಿಕೇಂದ್ರ ಮಹಾಸ್ವಾಮಿಗಳವರ ದಿವ್ಯಸಾನ್ನಿಧ್ಯದಲ್ಲಿ, ಶ್ರೀ ಮೇಲಗಣ ಮಠದ ಪರಮಪೂಜ್ಯ ಡಾ. ಶ್ರೀ ಶ್ರೀ ಮಲಯಶಾಂತಮುನಿ ದೇಶಿಕೇಂದ್ರ ಶಿವಾಚಾರ್ಯ ಮಹಾಸ್ವಾಮಿಗಳು, ದೊಡ್ಡಬಳ್ಳಾಪುರದ ಶ್ರೀಮನ್ ಸದ್ಭರ್ಮ ಸಂಸ್ಥಾನ ಬಸವೇಶ್ವರ ಮಹಾಮಠದ ಪರಮಪೂಜ್ಯ ಶ್ರೀ ಶ್ರೀ ನಿಶ್ಚಲ ನಿರಂಜನ ದೇಶಿಕೇಂದ್ರ ಸ್ವಾಮೀಜಿ ಹಾಗೂ ಹರಗುರು ಚರಮೂರ್ತಿಗಳ ದಿವ್ಯ ಉಪಸ್ಥಿತಿಯಲ್ಲಿ ನಡೆಯಿತು. ಸಮಾರಂಭದಲ್ಲಿ ಶಾಸಕರು, ಬಿಜೆಪಿ ರಾಜ್ಯ ಘಟಕದ ಉಪಾಧ್ಯಕ್ಷರೂ ಆದ ಶ್ರೀ ಬಿ.ವೈ. ವಿಜಯೇಂದ್ರ, ವೀರಶೈವ ಸಮಾಜದ ಹಿರಿಯ ಮುಖಂಡರಾದ ಶ್ರೀ ಜಿ.ಮರಿಸ್ವಾಮಿ, ಅಖಿಲ ಭಾರತ ವೀರಶೈವ ಮಹಾಸಭಾದ ಯುವ ಘಟಕದ ಅಧ್ಯಕ್ಷರಾದ ಶ್ರೀ ಎಂ.ಸುಜಯ್, ಅ.ಭಾ.ವಿ. ಮಹಾಸಭಾದ ನಿರ್ದೇಶಕರಾದ ಶ್ರೀ ಪ್ರಭಾಕರ್, ಯುವ ಘಟಕದ ಜಿಲ್ಲಾ ಉಪಾಧ್ಯಕ್ಷರ ಶ್ರೀ ಮೋಹನ್, ನಿರ್ದೇಶಕರಾದ ಶ್ರೀಯುತರಾದ ಭರತ್, ಕಿರಣ್, ಮಹದೇಶ, ಚೇತನ, ದೀಪಕ್, ಪ್ರವೀಣ್, ಗಗನ್ ಮೊದಲಾದವರು ಉಪಸ್ಥಿತರಿದ್ದರು.



ನನಪಿನಂಗಳದಿಂದ

ಮಹಾ ಬೆಳಗು

- ಬಿ.ಎಸ್. ಗವೀಮಠ *

ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮೀಜಿಯವರು ಭರತಖಂಡದ ಮಹಾಬೆಳಗು. ಆ ಬೆಳಕನ್ನು ಹಿಡಿದು ಹಾಕು ಎಂದರೆ ಹೇಗೆ ಸಾಧ್ಯ ಹೇಳಿ !

ನಾನಾದರೂ ನೂರೊಂದು ಸ್ವಾಮಿಗಳನ್ನು, ಸಂತರನ್ನು, ಪೀಠಾಧಿಪತಿಗಳನ್ನು, ಮಠಾಧಿಪತಿಗಳನ್ನು ಕಂಡಿದ್ದೇನೆ. ನೂರಾರು ಸಂಖ್ಯೆಯಲ್ಲಿರುವ ಸ್ವಾಮೀಜಿಗಳಲ್ಲಿ ಹತ್ತಾರು ಜನರನ್ನು ಮಾತ್ರ ಮೆಚ್ಚಿ ನಮಿಸಿದ್ದೇನೆ. ಘಟದಿಂದ ಮಠ ಬೆಳಗಬೇಕು. ಮಠದಿಂದ ಘಟ ಬೆಳಗಬಾರದು. ಅಥವಾ ಶಿವಯೋಗಿಗಳು, ಧಾರವಾಡದ ಮೃತ್ಯುಂಜಯ ಅಪ್ಪಗಳು, ಮುರಗೋಡದ ಮಹಾಂತ ಅಪ್ಪಗಳು, ಬೆಳಗಾವಿಯ ನಾಗನೂರು ರುದ್ರಾಕ್ಷಿ ಮಠದ ಡಾ. ಶ್ರೀ ಶಿವಬಸವ ಮಹಾಸ್ವಾಮಿಗಳು ಹೀಗೆ ಕೆಲವೇ ಕೆಲವು ಪೂಜ್ಯರಿಗೆ ತನ್ನಷ್ಟಕ್ಕೆ ತಾನೇ ತಲೆಬಾಗುತ್ತದೆ. ಇಂಥ ಸ್ವಾಮಿಗಳ ಕುಲಕ್ಕೆ ಆದರ್ಶಪ್ರಾಯರಾಗಿ ನೂರಕ್ಕೂ ಅಧಿಕ ವರ್ಷಗಳ ಕಾಲ ಕರ್ನಾಟಕವನ್ನು, ಕನ್ನಡಿಗರನ್ನು ಹೆಮ್ಮೆಯಿಂದ ಬೀಗುವಂತೆ, ಗೌರವದಿಂದ ಬಾಗುವಂತೆ ಮಾಡಿದ ಪುಣ್ಯಪುರುಷ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮೀಜಿ.

ಇಂದಿನ ಕೆಲವೊಂದು ಸ್ವಾಮಿಗಳಿಗೆ ಚರಿತ್ರೆಯೂ ಇಲ್ಲ, ಚಾರಿತ್ರ್ಯವೂ ಇಲ್ಲ. ಸ್ವಾಮಿಗಳು, ಮಠಾಧೀಶರ ಕುರಿತು ನಂಬಿಕೆ ಕಳೆದು ಹೋಗುತ್ತಿದೆ. ಶ್ರೀಮಠಗಳತ್ತ ಅನುಮಾನದಿಂದಲೇ ನೋಡಬೇಕಾಗಿರುವ ಇಂದಿನ ದಿನಮಾನಗಳಲ್ಲಿ ಸಿದ್ಧಗಂಗೆಯ ಸಿದ್ಧಪುರುಷ ಮತ್ತೆ ನಮ್ಮಲ್ಲಿ ಭರವಸೆಯ ಬೆಳಕಾಗಿ ಗೋಚರಿಸುತ್ತಾರೆ. ದೀನದಲಿತರಾಗಿ ಮರಗುವವರು, ಕಟ್ಟಕಡೆಯ ಮನುಷ್ಯನ ಕಣ್ಣೀರು ಒರೆಸುವವರೇ ನಿಜವಾದ ಮಹಾತ್ಮರು. ಅಂಥ ಮಹಾತ್ಮರನ್ನು ನಾವು ಕಂಡಿದ್ದೇ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳಲ್ಲಿ, ಅವರ ಶ್ರೀಮಠದಲ್ಲಿ ಸಮಸ್ತ ವರ್ಗಗಳಿಗೆ ಸೇರಿದವರು. ಯಾವುದೇ ಭೇದ ಭಾವವಿಲ್ಲದೆ ಸಮನಾಗಿ ನೆತ್ತಿಗೆ ಜ್ಞಾನವನ್ನೂ, ಹೊಟ್ಟೆಗೆ ಅನ್ನವನ್ನು ತುಂಬಿಕೊಂಡು ಬಂದಿರುವುದು ಶ್ರೀಗಳ ಜಾತ್ಯಾತೀತ ನಿಲುವಿಗೆ ಸಾಕ್ಷಿಯೆನಿಸುತ್ತಾರೆ.

ಪ್ರತಿ ವರ್ಷ ಹತ್ತು ಸಾವಿರದಷ್ಟು ವಿದ್ಯಾರ್ಥಿಗಳು ಸಿದ್ಧಗಂಗೆಯ ಮಡಿಲಲ್ಲಿ ನಿರಾತಂಕವಾಗಿ, ನಿರಮ್ಮಳವಾಗಿ ಇದ್ದು ಶಿಕ್ಷಣ ಪಡೆದು ಉನ್ನತ ಹುದ್ದೆಗಳನ್ನು ಅಲಂಕರಿಸಿ ಸಮಾಜದ ಆಸ್ತಿಯಾಗಿರುವುದು, ಒಂದು ಪವಾಡವಲ್ಲದೆ ಮತ್ತೇನು? ೮೯ ವರ್ಷಗಳ ಕಾಲ ಲಕ್ಷಾಂತರ ವಿದ್ಯಾರ್ಥಿಗಳಿಗೆ ತಂದೆಯ ರಕ್ಷಣೆಯನ್ನೂ, ತಾಯಿಯ ಮಮತೆಯನ್ನೂ ಉಣಬಡಿಸಿದ ದೇವಮಾನವ ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳು - ನಮ್ಮ ನಾಡಿನ ಆಸ್ತಿ. ಅವರನ್ನು ಕಣ್ಣುಬಿ, ಮನದುಂಬಿ ನೋಡುವುದೇ ಒಂದು ಭಾಗ್ಯ. ಕರ್ನಾಟಕದ ಉದ್ದಗಲಕ್ಕೂ ಸಂಚರಿಸಿ ಕರ್ನಾಟಕದ ಮಹಾಜನತೆಯ ಆರಾಧ್ಯದೈವವೆನಿಸಿರುವ ಅವರು ಪ್ರತಿ ಊರಿನವರಿಗೂ ಬೇಕೆನಿಸುತ್ತಾರೆ. ಇವರಿಗೆ ಪ್ರತಿ ಊರಿನವರೂ ಆಪ್ತರಾಗಿ ಬಿಡುತ್ತಾರೆ.

ಸಿದ್ಧಗಂಗಾ ಕ್ಷೇತ್ರ ಪ್ರಾಚೀನ ಗುರುಕುಲ ಹಾಗೂ ಆಧುನಿಕ ಕಾಲದ ವಿಶ್ವವಿದ್ಯಾಲಯಗಳ ಮಾದರಿಯನ್ನು ಮೇಳವಿಸಿಕೊಂಡು ವಿದ್ಯಾಕೇಂದ್ರದ ಜೊತೆಗೆ ಆಧ್ಯಾತ್ಮಕೇಂದ್ರವೂ ಎನಿಸಿದೆ. ಸದ್ಗುಣವಿರದ ಸಾಧನೆ ಇಲ್ಲಿ ಗದ್ದುಗೆ ಏರಿದೆ. ಕಾಯಕವೇ ಕೈಲಾಸವೆನ್ನುವ ಮಾತು ಕೃತಿಯೊಳು ಮೂಡಿದೆ. ಕಾಯಕ ಮಾಡಿದರೆ ಕೈ ಲಾಸ್ ಆಗುತ್ತದೆ ಎನ್ನುವ ದಿನಮಾನಗಳಲ್ಲಿ ಕಾಯಕದಿಂದಲೇ ಕೈಲಾಸ ಪ್ರಾಪ್ತಿ ಎನ್ನುವುದನ್ನು ತೋರಿಸಿಕೊಟ್ಟವರು ಸಿದ್ಧಗಂಗೆಯ ಸಿದ್ಧಪುರುಷ ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮೀಜಿಯವರು.

೮೯ ವರ್ಷಗಳ ಕಾಲ ಅಖಂಡವಾಗಿ ಒಂದು ಪೀಠದ ಅಧಿಪತಿಯಾಗಿ ಒಂದಿನಿತೂ ಚ್ಯುತಿ ಬಾರದ ಹಾಗೆ ನಡೆದು ಜನಸಾಮಾನ್ಯರ ಹೃದಯ ಸಿಂಹಾಸನಗಳಲ್ಲಿ ನೆಲೆಸಿರುವ ಶ್ರೀಗಳು ಬದುಕಿರುವಾಗಲೇ ದಂತಕಥೆಯಾದವರು.

ದೀನದಲಿತರ, ಹಳ್ಳಿಗಾಡಿನ ಜನರ ಬದುಕನ್ನು ಎತ್ತರಿಸಲು ಅವರ ಜೀವ ಹಣ್ಣಾಗಿದೆ. ಅವರ ಕೃಪಾದೃಷ್ಟಿಗೆ ಪಾತ್ರರಾದವರಲ್ಲ ಉದ್ಧಾರವಾಗಿ ಹೋಗಿದ್ದಾರೆ. ಅಂತೆಯೇ ಅವರು ಗ್ರಾಮಾಂತರ ಪ್ರದೇಶಗಳ ಜನತೆಯ ಪುಣ್ಯದ ಕಣ್ಣಾಗಿದ್ದಾರೆ.

ಪ್ಲಾಟ್ ನಂ. ೬೪೧, ಬೂಡಾ ಸ್ಟ್ರೀಂ ನಂ.೪೦, ಹನುಮಾನ ನಗರ, ೩ನೇ ಹಂತ, ಬೆಳಗಾವಿ-೫೯೦೦೦೧



ಸಿದ್ಧಗಂಗೆಯಲ್ಲಿ ಮೌನ ಸಾಮಾಜಿಕ ಕ್ರಾಂತಿಯೇ ನಡೆದು ಹೋಗಿದೆ. ಅಂತೆಯೇ ಅವರು ಜಾತೀಯತೆಯನ್ನು ಹೇಗೆ ಹೋಗಲಾಡಿಸಲು ಸಾಧ್ಯವೆಂಬುದನ್ನು ಪ್ರತ್ಯಕ್ಷವಾಗಿ ತೋರಿಸಿಕೊಟ್ಟ ಯುಗ ಪ್ರವರ್ತಕರೆನಿಸಿದ್ದಾರೆ. ಈ ದೇವ ಕುಸುಮ ಕನ್ನಡ ನಾಡಿನಲ್ಲಿ ಅರಳಿದ್ದು, ಬೆಳಗಿದ್ದು ಕನ್ನಡಿಗರ ಪುಣ್ಯವೇ ಸರಿ ಎಂದು ಜಗದ್ಗುರು ಶ್ರೀ ಶ್ರೀ ಬಾಲಗಂಗಾಧರನಾಥ ಸ್ವಾಮಿಗಳು ನುಡಿದಿರುವುದು ನೂರಕ್ಕೆ ನೂರು ಸತ್ಯವೆನಿಸಿದೆ.

ಬಸವತತ್ತ್ವವನ್ನು ಹಳ್ಳಿ ಹಳ್ಳಿಗೂ ತಲುಪಿಸಿದ ಹೆಗ್ಗಳಿಕೆ ಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಸ್ವಾಮೀಜಿಯವರು. ಬಸವ ಜಯಂತಿ ಆಚರಿಸುವುದರ ಮೂಲಕ ಬಸವೇಶ್ವರ ನಾಟಕವನ್ನು ಪ್ರದರ್ಶಿಸಿ ಜನಮನದಲ್ಲಿ ಬಸವ ಮಹಿಮೆಯನ್ನು ಚಿರಸ್ಥಾಯಿಗೊಳಿಸಿದ್ದು ಇವರ ಮಹತ್ ಸಾಧನೆ. ಮಹಾಸ್ವಾಮಿಗಳು ನಾಡಿನ ಜನತೆಗೆ ಅಮರ ಸಂದೇಶಗಳನ್ನು ನೀಡುತ್ತಲೇ ಬಂದಿದ್ದಾರೆ. ಅವುಗಳನ್ನು ಮೆಲುಕು ಹಾಕುವುದು ಸರ್ವರಿಗೂ ಶ್ರೇಯಸ್ಕರವಾಗಿದೆ. ಅವರ ನುಡಿಮುತ್ತುಗಳೇ ನಮ್ಮ ಬದುಕಿಗೆ ದಾರಿದೀಪ ವಾಗಿವೆ. ಅವುಗಳಲ್ಲಿ ಕೆಲವು ಹೀಗಿವೆ :

೧. ಹೆಣ್ಣು ಹೊನ್ನು ಮಣ್ಣು ಮಹಾಜೀವನಕ್ಕೆ ಕುತ್ತು ಎನ್ನುತ್ತಾರೆ. ಬಾಳನ್ನೆ ಹಾಳು ಮಾಡುತ್ತವೆ ಎನ್ನುತ್ತಾರೆ. ಆದರೆ ಹೊನ್ನು ಸರ್ವ ಅರ್ಥಕ್ಕೂ ಸಾಧಕ. ಹೆಣ್ಣು ಮಾತೃ ಸ್ವರೂಪಿ, ಮಣ್ಣು ಭೂಮಿಗೆ ಆಧಾರ. ಮನುಷ್ಯನ ವ್ಯವಹಾರಕ್ಕೆ ಮೂರು ಬೇಕು. ಅವನ್ನು ತಿರಸ್ಕಾರ ಮಾಡುವ ಅಗತ್ಯವಿಲ್ಲ. ಮೂರು ವಸ್ತುಗಳನ್ನು ನೋಡುವ ದೃಷ್ಟಿ ಪವಿತ್ರವಾದರೆ, ಬಳಸುವ ಭಾವ ಶುದ್ಧವಾದರೆ, ಮೂರು ಜೀವನಕ್ಕೆ ಸಾಧಕ. ಮೂರು ಪರಮಾತ್ಮನೆಡೆಗೆ ಕೊಂಡೊ ಯುತ್ತವೆ.
೨. ಇತ್ತೀಚೆಗೆ ಜಾತಿ ಮತ ಪಂಗಡಗಳ ರಾಜಕೀಯದಿಂದ ಸಾಹಿತ್ಯ ಕ್ಷೇತ್ರದಲ್ಲಿ ಕಲುಷಿತ ವಾತಾವರಣ ಉಂಟಾಗಿದೆ.
೩. ಹೇಡಿತನ ಮಾನವನ ಮಹಾದೌರ್ಬಲ್ಯ. ತನ್ನನ್ನು ತಾನೇ ನಂಬದವನು ನಾಸ್ತಿಕ.
೪. ದೇಶದಲ್ಲಿ ಬೃಹತ್ ಮಂದಿ ಕಷ್ಟ ಅನುಭವಿಸುವಾಗ ಶ್ರೀಮಂತರು ಕಡ್ಡಾಯವಾಗಿ ಸ್ವಯಂಪ್ರೇರಿತರಾಗಿ ಮುಂದೆ ಬಂದು ಬಡವರ ಸೇವೆ ಮಾಡುವುದು ಅವರ ಕರ್ತವ್ಯ. ತ್ಯಾಗಸೇವೆ ಎಂದಾಕ್ಷಣವೇ

ಸರ್ವಸ್ವವನ್ನೂ ನೀಡಿ ಭಿಕಾರಿಗಳಾಗಿ ಬೀದಿ ಪಾಲಾಗಬೇಕು ಎಂದರ್ಥವಲ್ಲ. ತಾವು ಉಂಡು ತಿಂದು, ತಮ್ಮ ಕೈಲಾದಷ್ಟನ್ನು ಇತರರಿಗೆ ಬಿಡುಗೈನಿಂದ ನೀಡಿದರೆ ಸಾಕು ಅದೇ ಸೇವೆ. ಕಾಲ ಬದಲಾವಣೆ ಯಾಗುತ್ತಿದೆ. ಉತ್ತಮ ಸ್ಥಾನದಲ್ಲಿರುವವರು ಹಳ್ಳಿಗರ, ಬಡವರ, ದೀನದಲಿತರ ಉದ್ಧಾರಕ್ಕೆ ಬರಬೇಕು. ಇಲ್ಲದೆ ಹೋದರೆ ಸಾಮಾನ್ಯ ಜನರ ಹೃದಯ ನೊಂದು ಬೆಂದು ಕ್ರಾಂತಿಯಾದೀತು, ರಕ್ತ ಹರಿದೀತು. ಸ್ವಾರ್ಥ ಮುಂದುವರಿದರೆ ಮಹಾವಿಪತ್ತು ಸಂಭವಿಸೀತು.

೫. ಸಮಾಜ ಸೇವೆಯೇ ಶ್ರೇಷ್ಠತಮ ಪೂಜೆ.
೬. ಧರ್ಮ ಎಂದೊಡನೆ ಮನುಷ್ಯ ಊರು ಬಿಟ್ಟು ಕಾಡನ್ನು ಸೇರಬೇಕಾಗಿಲ್ಲ. ಅದು ಮನುಷ್ಯನ ಜೀವನದಲ್ಲಿ ಹಾಸುಹೊಕ್ಕಾಗಿ ಬಳಸಿಕೊಂಡಿದೆ. ಆಡುವ ಆಟದಲ್ಲಿ, ಉಣ್ಣುವ ಅನ್ನದಲ್ಲಿ, ಉಡುವ ಬಟ್ಟೆಯಲ್ಲಿ, ಮಾಡುವ ಕಾರ್ಯದಲ್ಲಿ, ಆಡುವ ಮಾತಿನಲ್ಲಿ, ನೋಡುವ ದೃಷ್ಟಿಯಲ್ಲಿ, ಬಳಸುವ ಭಾವದಲ್ಲಿಯೂ ಧರ್ಮವಿದೆ.
೭. ಹಳೆಯದಲ್ಲ ಶ್ರೇಷ್ಠವಲ್ಲ, ಹೊಸತಲ್ಲ ಕೆಟ್ಟದ್ದಲ್ಲ. ವಿವೇಕ ಪುಳ್ಳವರು ಪರೀಕ್ಷಿಸಿ ಒಳ್ಳೆಯದನ್ನು ಸ್ವೀಕರಿಸುತ್ತಾರೆ. ಮೂರ್ಖರು ಪರರು ಹೇಳಿದ್ದನ್ನೇ ನಂಬಿ ಬಿಡುತ್ತಾರೆ. ಹೀಗೆ ಶ್ರೀಗಳ ಬದುಕೇ ನಮಗೆ ಮಹಾಸಂದೇಶ ವಾಗಿದೆ.

ಬೆಳಗಿನ ೩ ರಿಂದ ರಾತ್ರಿ ೧೧ರ ವರೆಗೆ ಕಾಯಕನಿರತರಾಗಿ, ಸಮಾಜದ ಯೋಗಕ್ಷೇಮಗಳ ಚಿಂತಕರಾಗಿ ತೊಡಗಿಸಿಕೊಳ್ಳುತ್ತಿದ್ದ ಶ್ರೀಗಳ ಹತ್ತಿರ ಆಲಸ್ಯ ಸುಳಿಯುತ್ತಲೇ ಇರಲಿಲ್ಲ. ಅವರ ಆರೋಗ್ಯ ಚೆನ್ನಾಗಿರಲು ಕಾರಣ - ಅವರ ಉತ್ತಮವಾದ ಮಾನಸಿಕ ಆರೋಗ್ಯ. ಅವರು ಬದುಕಿರುವುದೇ ಇತರರಿಗಾಗಿ. ಅವರು ನಿರ್ವಾರ್ಥ ಬದುಕಿಗೆ ನಿರ್ದರ್ಶನವೆನಿಸಿದ್ದಾರೆ. ನಾವು ಕೇವಲ ನಮಗಾಗಿ ಬದುಕದೆ ಇತರರಿಗಾಗಿ ಬದುಕಿದಾಗ ಮಾತ್ರ ಸಮಾಜ ಅಂಥವರನ್ನು ಗುರುತಿಸುತ್ತದೆ, ಸ್ಮರಿಸುತ್ತದೆ.

ಅಂಥ ಬದುಕು ಸಾರ್ಥಕ ಬದುಕು. ಅಂಥ ಬದುಕಿಗೆ ಸಾಕ್ಷಿಯಾಗಿರುವ ಪರಮಪೂಜ್ಯ ಡಾ. ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳು ಕರ್ನಾಟಕ ಕಂಡಿರುವ ಭಾರತ ರತ್ನವಲ್ಲದೆ ಇನ್ನೇನು !



ಸಾಂದರ್ಭಿಕ

ಶಿಕ್ಷಕರ ಕಾರ್ಯ ನಿರ್ವಹಣೆ; ಹಲವು ಸಲಹೆಗಳು

- ಪ್ರೊ. ಎಂ.ಬಿ. ಸದಾಶಿವಯ್ಯ *

"When we talk about Modern India with a progressive and dynamic mindset, students need a modified syllabus, an activity based learning atmosphere in schools and colleges".

ಶಾಲಾ ಕಾಲೇಜುಗಳು, ಶಿಕ್ಷಣ ಕ್ಷೇತ್ರದಲ್ಲಿ ಬಹು ಮಹತ್ತರ ಮತ್ತು ಸವಾಲುಗಳುಳ್ಳ ಸ್ಥಳಗಳಾಗಿವೆ. ಅದರಲ್ಲೂ ವಿಶೇಷವಾಗಿ ಶಾಲಾಹಂತದ ವಿದ್ಯಾರ್ಥಿಗಳಿಗೆ, ಶಿಕ್ಷಕರಿಗೆ ಮತ್ತು ಪೋಷಕರಿಗೆ ಅತಿ ಹೆಚ್ಚಿನ ಘೋರಸ್ವಪ್ನಗಳಾಗಿ ಪರಿವರ್ತನೆಗೊಂಡಿವೆ ಎಂದರೆ ತಪ್ಪಾಗಲಾರದು. ಶಾಲಾಹಂತದಲ್ಲಿ ಮಕ್ಕಳಿಗೆ, ಹೊಸ ಮತ್ತು ತಾಜಾ ಜ್ಞಾನ ಕೌಶಲ್ಯದ ಭಂಡಾರದ ನಿರೀಕ್ಷೆಯಾದರೆ, ಪೋಷಕರಿಗೆ ಮಕ್ಕಳ ಬೆಳವಣಿಗೆ, ಅವರ ಸಾಧನೆ, ಅವರ ಮೇಲಿಟ್ಟಿರುವ ಭರವಸೆಯ ಕನಸುಗಳಾಗಿರುತ್ತವೆ. ಇನ್ನು ಶಿಕ್ಷಕವರ್ಗಕ್ಕೆ ಪಾಠ ಪ್ರವಚನ ಒಂದು ನಿತ್ಯಕ್ರಮವಾದರೂ, ದಿನನಿತ್ಯ ನವೀನ್ಯತೆ ಉಂಟುಮಾಡುವ ಪ್ರಯೋಗ ಸ್ಥಳಗಳಾಗಿರುತ್ತವೆ.


ಶಿಕ್ಷಣ ಒಂದು ಅಡಚಣೆ ಇಲ್ಲದ ಪಯಣವಾಗಿ, ಶಿಕ್ಷಕನ ಬೋಧನಾ ಕ್ರಮ ಯಶಸ್ವಿಯಾಗಬೇಕಾದರೆ, ಹಲವು ಸಲಹೆಗಳು ದಿಕ್ಕೂಚಿಯಾಗಬಹುದು. ಮೊದಲನೆಯದಾಗಿ ಶಿಕ್ಷಕರು ಸೌಹಾರ್ದಯುತವಾದ ತರಗತಿ ವಾತಾವರಣ ಒದಗಿಸಿ, ಅನಾವಶ್ಯಕವಾಗಿ ವೈಯಕ್ತಿಕ (ವಿದ್ಯಾರ್ಥಿಗಳ, ಪೋಷಕರ ಇತರರ) ವಿಚಾರಗಳನ್ನು ಉಲ್ಲೇಖ ಅಥವಾ ವಿಮರ್ಶೆಯಿಂದ ದೂರವಿರುವುದು ಅತ್ಯವಶ್ಯಕ. ಶಿಕ್ಷಕರಲ್ಲಿ ಸ್ವಪರಾಮರ್ಶೆ ಮತ್ತು ಸ್ವನಿಯಂತ್ರಣ ಹಲವಾರು ಅನಗತ್ಯ ಸಂಘರ್ಷ ಮತ್ತು ತಿಕ್ಕಾಟಗಳಿಗೆ ಆಸ್ಪದ ಕೊಡುವುದಿಲ್ಲ.

ಎರಡನೆಯದು ಅಧ್ಯಾಪಕರ ಸಿದ್ಧತೆ (Teachers' Readiness) ಅಪಾರ, ಆಳವಾದ ನವೀಕೃತ ವಿಷಯ ಪ್ರಭುತ್ವ ಇಂದು ನಾವು ಸರ್ವತ್ರ ಕಾಣುತ್ತಿರುವುದು ಜ್ಞಾನಕ್ರಾಂತಿ (Knowledge Revolution) ಜ್ಞಾನ, ಘಾತೀಯ ವೇಗದಲ್ಲಿ (Exponential Rate) ಬೆಳೆಯುತ್ತಿದೆ. ಎಲ್ಲ ಅಡಚಣೆಗಳನ್ನು ಮೀರಿ ಶಿಕ್ಷಕರು, ಆ ಜ್ಞಾನವನ್ನು ಪಡೆಯುವ ಸಾಹಸ ಮತ್ತು ಸನ್ನದ್ಧತೆಯನ್ನು ಬೆಳೆಸಿಕೊಳ್ಳಬೇಕು ಹಾಗೂ ಆ ನವೀಕರಿಸಲಾದ ಜ್ಞಾನವನ್ನು ತಮ್ಮ ಬೋಧನಾ ವಿಷಯದಲ್ಲಿ, ನವಿರಾಗಿ ಮಿಶ್ರಣ ಮಾಡಿದ್ದಲ್ಲಿ, ಶಿಕ್ಷಕನ ಹಾಗೂ ಶಿಕ್ಷಣದ ಪ್ರಸ್ತುತತೆ ಹೆಚ್ಚುತ್ತದೆ.

ಸುಧಾರಿತ ಮತ್ತು ಆಕರ್ಷಕ ಬೋಧನಾ ವಿಧಾನಗಳು (Methodology) ಇಂದು ಅತ್ಯವಶ್ಯಕ. ಕಾರಣ ಆಧುನಿಕ ಡಿಜಿಟಲ್ ಯುಗದಲ್ಲಿ, ಬಾಲ್ಯಾವಸ್ಥೆಯಿಂದಲೇ ಎಲ್ಲ ಎಲ್ಲೆಗಳನ್ನು ಮೀರಿ, ಮಕ್ಕಳು ಜ್ಞಾನಸಂಪತ್ತನ್ನು ಹೊಂದಿರುತ್ತಾರೆ. (ಇಂದು ಮಕ್ಕಳು ಮೊಬೈಲ್ ಮತ್ತು ಲ್ಯಾಪ್ಟಾಪ್‌ಗಳ addict ಆಗಿರುವ ಇನ್ನೊಂದು ಮುಖವನ್ನು ಕಾಣಬಹುದು)

ಇನ್ನು ಕೌಶಲ್ಯಗಳ ಬಗ್ಗೆ ಹೇಳುವುದಾದರೆ 'Communication and digital literacy are the two gifts. We have been enjoying the fruits. Let us nurture and continue the same for future generation also' ಕಂಪ್ಯೂಟರ್ ಮತ್ತು ಮೊಬೈಲ್ ಬಳಸಲಾರದ ವಿದ್ಯಾವಂತ ಇಂದು ಅನಕ್ಷರಸ್ಥ (illiterate) ಎಂದು ಕರೆಸಿಕೊಳ್ಳುತ್ತಾನೆ. Problem solving skill ಸಮಸ್ಯೆ ಪರಿಹರಿಸುವ ಕೌಶಲ್ಯ ಇಂದು ಬೋಧನೆಯಲ್ಲಿ ಅತ್ಯವಶ್ಯಕವಾಗಿ ಪೂರಕವಾಗಬೇಕು. Smart boards, Techno Schools, Digital Library ಮುಂತಾದ ಆಧುನಿಕ ಮತ್ತು ವಿದ್ಯಾರ್ಥಿಗಳನ್ನು ಮತ್ತು ಪೋಷಕರನ್ನು ಆಕರ್ಷಿಸುವ ಶಾಲಾಕಾಲೇಜುಗಳಲ್ಲಿ ಶಿಕ್ಷಕನ ಸಿದ್ಧತೆ ಮತ್ತು ತಯಾರಿ ಒಂದು ಸವಾಲಲ್ಲವೇ?

ನಿವೃತ್ತ ಪ್ರಾಂಶುಪಾಲರು, ಶ್ರೀ ಸಿದ್ಧಗಂಗಾ ಪವನ ಕಾಲೇಜು, ತುಮಕೂರು.



ತರಗತಿಯಲ್ಲಿ ಶಿಕ್ಷಕರು ಉಪಯೋಗಿಸುವ ಭಾಷೆ ಸಾಂಪ್ರದಾಯಿಕ (formal) ಆಗಿದ್ದು ಶಬ್ದಕೋಶ (Vocabulary) ಅಸಂದಿಗ್ಧವಾಗಿ (unambiguous) ಧ್ವನಿ ಮತ್ತು ಸ್ವರ (tone) ಗೌರವಯುತವಾಗಿದ್ದಲ್ಲಿ ಬೋಧನೆಯು ಗಾಂಭೀರ್ಯ ಮತ್ತು ಆಕರ್ಷಣೆ ಹೆಚ್ಚುತ್ತದೆ.

ವಿಷಯ ಅಥವಾ ಶೀರ್ಷಿಕೆಯ ಆಯ್ಕೆ ಮತ್ತು ಪರಿಚಯಿಸುವ (Selection and Presentation) ವಿಧಾನದ ಅತ್ಯಮೂಲ್ಯ ಮತ್ತು ಸರ್ವಕಾಲಿಕ ಸೂತ್ರಗಳು :

Simple to complex, known to unknown and concrete to abstract ಇದ್ದಲ್ಲಿ ಕಲಿಕೆ ಸುಲಭ ಮತ್ತು ಕುತೂಹಲಕಾರಿಯಾಗಿರುತ್ತದೆ.

ತರಗತಿಯಲ್ಲಿ ಶಿಕ್ಷಕರು ಮುಖ್ಯವಾಗಿ ಗಮನಿಸಬೇಕಾದ ಅಂಶವೆಂದರೆ, ವಿವಿಧ ಮತ್ತು ವಿವಿಧಾಸಕ್ತಿ ಉಳ್ಳ ವಿದ್ಯಾರ್ಥಿಗಳ ಜೊತೆ ಬುದ್ಧಿಮಾಂದ್ಯ ಮತ್ತು Learning disability ಇರುವ ಮತ್ತು ಸಂಕೋಚ ಸ್ವಭಾವದ ವಿದ್ಯಾರ್ಥಿಗಳ ಸಮೂಹವಿರುತ್ತದೆ. ಎಲ್ಲ ವಿದ್ಯಾರ್ಥಿಗಳಿಗೂ ಸದವಕಾಶ ಒದಗಿಸಬೇಕು. Fair opportunity for all ಪ್ರಮುಖವಾಗಿರುತ್ತದೆ. ಹಿಂದುಳಿದ ಮತ್ತು ಕಲಿಕೆಯಲ್ಲಿ ನಿರಾಸಕ್ತಿ ಉಳ್ಳ ವಿದ್ಯಾರ್ಥಿಗಳಿಗೆ ಹೆಚ್ಚು ಬರವಣಿಗೆ ಅಥವಾ ಅನಾಮಧೇಯತ್ವ (anonymous ways) ತಂತ್ರಗಳು ಹೆಚ್ಚು ಫಲಕಾರಿಯಾಗುತ್ತವೆ ಮತ್ತು ಎಲ್ಲ ತರಹದ ವಿದ್ಯಾರ್ಥಿಗಳಲ್ಲಿ ಆಸಕ್ತಿ ಮತ್ತು ಆತ್ಮಸ್ಥೈರ್ಯ ತುಂಬುತ್ತವೆ.

ಈ ಜಾಗತಿಕ ಯುಗದಲ್ಲಿ ಬಹುಭಾಷಾ ಕಲಿಕೆಯ ಮಹತ್ವ ಎಷ್ಟು ಹೇಳಿದರೂ ಸಾಲದು. Speaking more than one language boosts brain function. Bilingual and tri lingual speakers out perform who speaks only one language. It develops positive attitude and less prejudice towards people who are different. ಈ ಅಂಶಗಳನ್ನು ಅಧ್ಯಾಪಕರುಗಳು ಮನಗಂಡು ವಿದ್ಯಾರ್ಥಿಗಳನ್ನು ಬಹು ಭಾಷಾ ಕಲಿಕೆಗೆ ಉತ್ತೇಜನ ನೀಡಬೇಕು.

ಅಷ್ಟೇ ಮಹತ್ವವಾದ ಮತ್ತು ಅತ್ಯವಶ್ಯಕವಾದ ಬಹುಕಾರ್ಯ ನಿರ್ವಹಣಾ ಕೌಶಲ್ಯ (Multi Tasking

skill) ಈ ಮಕ್ಕಳಲ್ಲಿ ಬೆಳೆಸುವುದು. ಈ ನಿಟ್ಟಿನಲ್ಲಿ ಹವ್ಯಾಸಗಳು (hobbies) ಇಂದಿನ ಮಾನಸಿಕ ಒತ್ತಡ ದೂರಮಾಡಿ Multi tasking ಕೌಶಲ್ಯಕ್ಕೆ ಸಹಾಯ ವಾಗುತ್ತದೆ. ಇವುಗಳು ವಿದ್ಯಾರ್ಥಿಗಳಲ್ಲಿ ಜೀವನದ ಕೌಶಲ್ಯಗಳ ಜೊತೆಗೆ ಕೆಲಸಕ್ಕೆ ಸಿದ್ಧವಾಗುವ (Job ready) ಸಾಮರ್ಥ್ಯವನ್ನು ಬೆಳೆಸುತ್ತದೆ.

ಇಂದಿನ ತಾಂತ್ರಿಕ ಮತ್ತು ಜಾಗತಿಕ ಯುಗದಲ್ಲಿ ಶಿಕ್ಷಕರ ಅತ್ಯುನ್ನತ ಮತ್ತು ಪ್ರಮುಖವಾದ ಕರ್ತವ್ಯವೆಂದರೆ ವಿದ್ಯಾರ್ಥಿಗಳಲ್ಲಿ ಈ ಕೆಳಕಂಡ ಅಂಶಗಳನ್ನು ಪಠ್ಯ ಮತ್ತು ಪಠ್ಯೇತರ ಸಂದರ್ಭಗಳಲ್ಲಿ ಮನದಟ್ಟು ಮಾಡಿಸುವುದು.

- ❖ ವಿಮರ್ಶಾತ್ಮಕ ಮತ್ತು ಸಹಾನುಭೂತಿಯ ಚಿಂತನೆ.
- ❖ ವ್ಯಕ್ತಿ, ಕುಟುಂಬ, ಸಮುದಾಯ, ರಾಷ್ಟ್ರಗಳ ಬಗ್ಗೆ ಗೌರವದ ಮಾಲ್ಯಗಳು.
- ❖ ತಾದಾತ್ಮ್ಯಾನುಭೂತಿ (Empathy)
- ❖ ಪರಿಸರ ಕಾಳಜಿ CCE – Climate Change Education ಹವಾಮಾನ ವೈಪರೀತ್ಯದ ಶಿಕ್ಷಣ
- ❖ ಪ್ರಸ್ತುತ ಜಾಗತಿಕ ಜ್ವಲಂತಸಮಸ್ಯೆಗಳ ಬಗ್ಗೆ ಅರಿವು
- ❖ ಯುದ್ಧ ಮತ್ತು ಅದರ ಘೋರ ಪರಿಣಾಮಗಳು
- ❖ ವಿಶ್ವಶಾಂತಿ ಮತ್ತು ಅದರ ಅನಿವಾರ್ಯತೆ
- ❖ ಜಾಗಾತಿಕ ಪ್ರಜ್ಞೆ
- ❖ ಏಕತೆ ಮತ್ತು ಒಳಗೊಳ್ಳುವಿಕೆ (One ness and inclusivity)

ಶಿಕ್ಷಣ ಕ್ರಿಯಾತ್ಮಕ ಮತ್ತು ಪ್ರಗತಿಶೀಲವಾಗಬೇಕಾದರೆ ಶಿಕ್ಷಕರ ಪಾತ್ರ ಬಹು ಮುಖ್ಯವಾಗಿರುತ್ತದೆ. ಶಿಕ್ಷಕರು ಶಿಕ್ಷಣಕ್ಕೆ ಮತ್ತು ಶಿಕ್ಷಣ ಸಂಸ್ಥೆಗಳ ಆತ್ಮವಿದ್ದಂತೆ. ಅವರು ಮಾತ್ರ ಉತ್ತಮ ಶಿಕ್ಷಣ ವ್ಯವಸ್ಥೆಯನ್ನು ಮುನ್ನಡೆಸಬಲ್ಲರು.

"Education must build character, enable learners to be ethical, compassionate and caring. While at the same time prepare them for gainful and fulfilling employment."

အပ/ ၈၆၀၆ ဂုဏ်တိုးမြှင့်-ဆောင်ရွက်



ಭಾಷೆಗಳಲ್ಲಿ ಆ ವಯಸ್ಸಿನಲ್ಲಿ ಆ ಭಾಷೆಗಳ ಮೇಲೆ ಪಾಂಡಿತ್ಯವಿದ್ದುದರಿಂದ ಪರ್ಶಿಯನ್ ಭಾಷೆಯ ಕಾಗದ ಪತ್ರಗಳನ್ನು ಓದಿ ಹೇಳುವುದಕ್ಕೆ ಇವರ ಸಹಾಯ ಇಲಿಯಟ್ ಸಮಿತಿಗೆ ಅನಿವಾರ್ಯವಾಯಿತಂತೆ. ಈ ಚಿಕ್ಕಹುಡುಗನ ಪ್ರತಿಭೆ, ಜಾಣ್ಮೆಯನ್ನು ಮೆಚ್ಚಿ ವಿವೇಕಿಯಾದ ಇಲಿಯಟ್‌ನು ಮಲ್ಟಿಪ್ಲನವರ ಬಗ್ಗೆ ತನ್ನ ಮೆಚ್ಚುಗೆಯನ್ನು ಹೀಗೆ ಅಭಿವ್ಯಕ್ತಪಡಿಸಿದ್ದಾನೆ.

I am struck with the extraordinary intelligence of beaming countenance of this young lad of 14 years. I am sure that in years to come he will turn out to be a great Mysorean, provided that his future concataon is supervised in careful ways. I therefore endow it as the official duty on The Controller to the palace Mysore to

supervise the periodical Educational Progress of the boy and to second the same before disabuing the stipend to the stipendiary."

ಫಾರ್ಲೆಸ್ ಇಲಿಯಟ್‌ನ ಈ ಮಾತುಗಳು ಬಿ.ಮಲ್ಟಿಪ್ಲನವರ ವಿದ್ವತ್ ವ್ಯಕ್ತಿತ್ವಕ್ಕೆ ಭಾಷ್ಯ ಬರೆದಂತಿದೆ. ಬಹುಭಾಷಾ ಪಂಡಿತರು, ವೀರಶೈವ ಸಮಾಜದ ಹಿತಚಿಂತಕರೂ, ವ್ಯಾಕರಣದ ಬಿ. ಮಲ್ಟಿಪ್ಲನವರು ಫೆಬ್ರವರಿ ೧೪, ೧೯೦೭ ರಂದು ವಿಧಿವಶರಾದರು. ಅವರಿಗೆ ೭೨ ವರ್ಷವಾಗಿತ್ತು. ಇವರ ಸಮಾಧಿ ಮೈಸೂರಿನಲ್ಲಿದ್ದು, ಸಮಾಧಿಯ ಮೇಲೆ ಮಂಟಪವನ್ನು ಕಟ್ಟಿದ್ದಾರೆ. ಬೆಂಗಳೂರಿನ ಪರಿಷನ್ಮಂದಿರದಲ್ಲಿ ಈ ಮಹನೀಯರ ಭಾವಚಿತ್ರವನ್ನು ಅಳವಡಿಸಿ ಗೌರವ ಸಲ್ಲಿಸಲಾಗಿದೆ.



ಆಗಸ್ಟ್ ೬ ರಂದು, ತುಮಕೂರು ಜಿಲ್ಲಾ ವೀರಶೈವ ಲಿಂಗಾಯತ ಸೇವಾ ಸಮಿತಿ ಏರ್ಪಡಿಸಿದ್ದ ೨೦೨೨-೨೩ನೇ ಸಾಲಿನ ಎಸ್.ಎಸ್.ಎಲ್.ಸಿ. ಹಾಗೂ ಧ್ವಿತೀಯ ಪಿಯುಸಿ ಪರೀಕ್ಷೆಯಲ್ಲಿ ಅತಿಹೆಚ್ಚು ಅಂಕಗಳನ್ನು ಪಡೆದ ಪ್ರತಿಭಾವಂತ ವಿದ್ಯಾರ್ಥಿಗಳಿಗೆ ಪ್ರತಿಭಾ ಪುರಸ್ಕಾರ ಹಾಗೂ ನೂತನವಾಗಿ ಆಯ್ಕೆಯಾಗಿರುವ ತುಮಕೂರು ನಗರದ ಶಾಸಕರಾದ ಶ್ರೀ ಜಿ.ಬಿ. ಜ್ಯೋತಿಗಣೇಶ್ ಹಾಗೂ ತಿಪಟೂರಿನ ಶಾಸಕರಾದ ಶ್ರೀ ಪಡಕ್ಕರಿ ಅವರಿಗೆ ಅಭಿನಂದನಾ ಸಮಾರಂಭವು ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರ ದಿವ್ಯಸನ್ನಿಧ್ಯದಲ್ಲಿ ನಡೆಯಿತು.



ವರದಿ :

ಸಿದ್ಧಗಂಗಾ ವೈದ್ಯಕೀಯ ಮಹಾವಿದ್ಯಾಲಯ ಮತ್ತು ಸಂಶೋಧನಾ ಸಂಸ್ಥೆ

ಹೃದ್ರೋಗ ವಿಭಾಗಕ್ಕೆ ನೂತನ ಒಸಿಟಿ ಟೆಕ್ನಾಲಜಿ ಸೇರ್ಪಡೆ

ಸಿದ್ಧಗಂಗಾ ಮಹಾಧ್ಯಕ್ಷರಾದ ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮೀಜಿಯವರ ಮಾರ್ಗದರ್ಶನದಲ್ಲಿ ಆರಂಭವಾಗಿರುವ ಸಿದ್ಧಗಂಗಾ ಆಸ್ಪತ್ರೆ ರೋಗಿಗಳಿಗಾಗಿ ಸದಾ ವಿಶ್ವದರ್ಜೆಯ ತಂತ್ರಜ್ಞಾನ ಒದಗಿಸುತ್ತಲೇ ಬಂದಿದೆ. ಇದೀಗ ನಮ್ಮ ಆಸ್ಪತ್ರೆಯ ಹೃದ್ರೋಗ ವಿಭಾಗಕ್ಕೆ ನೂತನ ಒಸಿಟಿ ತಂತ್ರಜ್ಞಾನ ಅಳವಡಿಕೆಗೆ ಚಾಲನೆ ನೀಡಲಾಯಿತು. ಖ್ಯಾತ ಹೃದ್ರೋಗ ತಜ್ಞರಾದ ಡಾ.ಪ್ರಭಾಕರ್ ಕೋರೆಗಲ್ ನೂತನ ತಂತ್ರಜ್ಞಾನಕ್ಕೆ ಚಾಲನೆ ನೀಡಿದರು. ಸಿದ್ಧಗಂಗಾ ಆಸ್ಪತ್ರೆ ನಿರ್ದೇಶಕ ಡಾ.ಎಸ್.ಪರಮೇಶ್ ಕಾರ್ಯಕ್ರಮದ ಅಧ್ಯಕ್ಷತೆ ವಹಿಸಿದ್ದರು. ಸೂಪರ್ ಸ್ಪೆಷಾಲಿಟಿ ವಿಭಾಗದ ಮುಖ್ಯಸ್ಥ ಹಾಗೂ ಹೃದ್ರೋಗ ತಜ್ಞರಾದ ಡಾ.ಭಾನುಪ್ರಕಾಶ್, ಡಾ.ಶರತ್, ಡಾ.ನೀಲೇಶ್, ಡಾ.ಸುರೇಶ್ ಶಸ್ತ್ರಚಿಕಿತ್ಸೆಯ ನೇರಪ್ರಸಾರ ಹಾಗೂ ಸಂವಾದ ನಡೆಸಿಕೊಟ್ಟರು.

ತುಮಕೂರು ಜಿಲ್ಲೆಯ ವೈದ್ಯರುಗಳ ತಂಡ ಈ ಕಾರ್ಯಕ್ರಮದಲ್ಲಿ ಭಾಗವಹಿಸಿದ್ದರು. ಹೃದ್ರೋಗಿಗಳಿಗೆ ಈ ಟೆಕ್ನಾಲಜಿ ಬಳಕೆಯಿಂದ ನಿಖರ, ಪರಿಣಾಮಕಾರಿ ಶಸ್ತ್ರಚಿಕಿತ್ಸೆ ನೀಡಬಹುದಾಗಿದ್ದು, ರಾಜ್ಯದ ಕೆಲವೇ ಕೆಲವು ಆಸ್ಪತ್ರೆಗಳಲ್ಲಿ ಕಂಡು ಬರುವ ಈ ತಂತ್ರಜ್ಞಾನ ಬಳಕೆ ಆಸ್ಪತ್ರೆಯ ಹೊಸ ಮೈಲಿಗಲ್ಲು.

ಸೂಪರ್ ಸ್ಪೆಷಾಲಿಟಿ ಮುಖ್ಯಸ್ಥ ಹಾಗೂ ಹಿರಿಯ ಹೃದ್ರೋಗ ತಜ್ಞ ಡಾ.ಹೆಚ್.ಎಂ. ಭಾನುಪ್ರಕಾಶ್, ನೇತೃತ್ವದ ಡಾ.ಶರತ್, ಡಾ.ಸುರೇಶ್, ಡಾ.ನೀಲೇಶ್ ಒಳಗೊಂಡ ತಂಡ, ಹೃದಯಾಘಾತಕ್ಕೆ ಒಳಗಾಗಿ ತುರ್ತುಚಿಕಿತ್ಸೆ ಅವಶ್ಯಕತೆಯಿದ್ದ ೬೫ ವರ್ಷದ ಪುರುಷ ಹಾಗೂ ೭೫ ವರ್ಷದ ಮಹಿಳಾ ಹೃದ್ರೋಗಿಗಳಿಗೆ ಒಸಿಟಿ ತಂತ್ರಜ್ಞಾನ ಬಳಸಿಕೊಂಡು ಯಶಸ್ವಿ ಶಸ್ತ್ರಚಿಕಿತ್ಸೆ ನಡೆಸಿದರು. ತುಮಕೂರು ಜಿಲ್ಲೆಯ ೧೦೦ ಕ್ಕೂ ಹೆಚ್ಚು ವೈದ್ಯರು ಶಸ್ತ್ರಚಿಕಿತ್ಸೆಯ ನೇರಪ್ರಸಾರ ಹಾಗೂ ಸಂವಾದ ಕಾರ್ಯಕ್ರಮದಲ್ಲಿ ಪಾಲ್ಗೊಂಡು ಚರ್ಚೆ ನಡೆಸಿದರು. ಯಾವುದೇ ಅಡ್ಡಪರಿಣಾಮಗಳನ್ನು ಎದುರಿಸದೆ, ಸ್ಪಷ್ಟ ನಿರ್ದೇಶನಗಳ ಮೂಲಕ ನಡೆದ ಒಸಿಟಿ ಶಸ್ತ್ರಚಿಕಿತ್ಸೆಗೆ ವೈದ್ಯರುಗಳಿಂದ ಪ್ರಶಂಸೆ ವ್ಯಕ್ತವಾಯಿತು.

ಏನಿದು ಒಸಿಟಿ ತಂತ್ರಜ್ಞಾನ!

ಒಸಿಟಿ ಅಂದ್ರೆ ಆಪ್ತಿಕಲ್ ಕೋಹೆರನ್ಸ್ ಟೆಮೋಗ್ರಫಿಯೂ, ಸಾಮಾನ್ಯವಾಗಿ ನಾವು ಹೃದ್ರೋಗಿಗಳಿಗೆ ಕ್ಯಾಥಲೈಜ್‌ಗಳಲ್ಲಿ ಆಂಜಿಯೋಗ್ರಾಂ, ಆಂಜಿಯೋಪ್ಲಾಸ್ಟಿ ಸ್ಟೆಂಟ್ ಅಳವಡಿಸುವುದು ಸೇರಿದಂತೆ ಅನೇಕ ಚಿಕಿತ್ಸೆಗಳನ್ನು ನೀಡುತ್ತೇವೆ. ಈ ಸಮಯದಲ್ಲಿ ಲಭ್ಯವಿರುವ ಎಲ್ಲಾ ತಂತ್ರಜ್ಞಾನ ಬಳಸಿಯೂ ಕೂಡ ಚಿಕಿತ್ಸೆಯಲ್ಲಿ ಸಣ್ಣಪುಟ್ಟ ತೊಡಕುಗಳಿಂದ ವೈದ್ಯರು ಪ್ರಯಾಸಪಡುತ್ತಲೇ ಇರುತ್ತಾರೆ. ತಪ್ಪುಗ್ರಹಿಕೆ, ತಪ್ಪು ನಿರ್ಣಯ ಕೆಲವೊಮ್ಮೆ ರೋಗಿಯ ಜೀವಕ್ಕೂ ಅಪಾಯ ತರುವಂತಹದಾಗಿರುತ್ತದೆ. ಹಾಗಾಗಿ ಈ ಒಸಿಟಿ ಟೆಕ್ನಾಲಜಿ ಬಳಕೆಯಿಂದ ಈ ಎಲ್ಲಾ ತಪ್ಪುಗಳಿಗೆ ಒಂದು ಪೂರ್ಣವಿರಾಮ ನೀಡಬಹುದಾಗಿದೆ.

ಅತಿಗೆಂಪು ಬೆಳಕನ್ನು ಅಂದ್ರೆ ಇನ್ಫಾರೆಡ್ ಲೈಟ್ ಬಳಸಿಕೊಳ್ಳುವ ಮೂಲಕ ಒಸಿಟಿ ಹೃದಯದ ಅಂಗಾಂಗಗಳ ಹೆಚ್ಚಿನ ರೆಸಿಲ್ಯೂಷನ್ ಹಾಗೂ ಕ್ರಾಸ್‌ಸೆಕ್ಷನ್ ಇಮೇಜ್‌ಗಳನ್ನು ನೋಡುತ್ತೇವೆ. ಇದರಿಂದ ಹೃದಯಕ್ಕೆ ಸಂಬಂಧಿಸಿದ ಆಪರೇಷನ್‌ಗಳಲ್ಲಿ (ಇಂಟ್ರಾವಾಸ್ಕುಲರ್) ವೈದ್ಯರು ಸಮಸ್ಯೆಯನ್ನು ಸುಲಭವಾಗಿ ಹಾಗೂ ನಿಖರವಾಗಿ



ದರಿದ್ರರ ಪಾಲನೆಗಾಗಿ ಸರ್ಕಾರದಿಂದ ಒಂದು ಸಂಸ್ಥೆ ಸ್ಥಾಪಿಸಲಾಗಿದೆ. ಈ ಸಂಸ್ಥೆಯು ದರಿದ್ರರ ಪಾಲನೆಗಾಗಿ ಸರ್ಕಾರದಿಂದ ಒಂದು ಸಂಸ್ಥೆ ಸ್ಥಾಪಿಸಲಾಗಿದೆ. ಈ ಸಂಸ್ಥೆಯು ದರಿದ್ರರ ಪಾಲನೆಗಾಗಿ ಸರ್ಕಾರದಿಂದ ಒಂದು ಸಂಸ್ಥೆ ಸ್ಥಾಪಿಸಲಾಗಿದೆ.

လက်ခံရသူ ဇနီးနှင့် မိခင်တို့၏ စိတ်ကူး

* * *


‘ഇവിടെയുണ്ടാ

[illegible]

၁၈ နိုဗင်ဘာ၊ ၂၀၀၈ ခုနှစ် ဇူလိုင်လ ၁၈ ရက်နေ့
ဗဟိုအထွေထွေအဖွဲ့အစည်း အဖွဲ့အစည်း


* * *

ထိုသို့အချက်များကြောင့် ဤကဏ္ဍ၏ အဓိကအားဖြင့် အောက်ဖော်ပြပါအတိုင်း ဖြစ်ပေါ်လာခဲ့ပါသည်။

[illegible][illegible]

မေတ္တာဝန်၊ ဖုလံ၊ မြား : နိဗ္ဗာန် လေးပါးအတွက် လုပ်ကိုင်

* * *

[illegible]



ಇದೇ ವೇಳೆ ಮಾತನಾಡಿದ ಮೆಡಿಕಲ್ ಕಾಲೇಜಿನ ಪ್ರಾಚಾರ್ಯರಾದ ಡಾ.ಎಂ.ಶಾಲಿನಿರವರು “ಕಣ್ಣಿನ ಆರೈಕೆಯಲ್ಲಿ ನಾವು ವಹಿಸುವ ನಿರ್ಲಕ್ಷ್ಯವೇ ಭವಿಷ್ಯದಲ್ಲಿ ಕಣ್ಣಿನ ಸಮಸ್ಯೆಗಳಿಗೆ ಕಾರಣವಾಗಿ ಭವಿಷ್ಯವನ್ನು ಕತ್ತಲಾಗಿಸುತ್ತವೆ” ಎಂದು ತಿಳಿಸಿದರು. ಪ್ರಾರಾಂಮೆಡಿಕಲ್ ಕಾಲೇಜಿನ ಉಪಪ್ರಾಂಶುಪಾಲರು ಹಾಗೂ ನೇತ್ರ ತಜ್ಞರಾದ ಡಾ.ವೀಣಾಪರಮೇಶ್ ಮಾತನಾಡಿ “ಬಿ.ಪಿ. ಶಗುರ್ ನಿಯಂತ್ರಣ ಸೇರಿದಂತೆ ಸರಿಯಾದ ಆಹಾರ ಕ್ರಮ ಹಾಗೂ ಜೀವನ ಶೈಲಿಯಿಂದ ಕಣ್ಣಿನ ಸಮಸ್ಯೆಗಳಿಂದ ದೂರವಿರಬಹುದು” ಎಂದು ಸಲಹೆ ನೀಡಿದರು. ಸಿದ್ಧಗಂಗಾ ಮೆಡಿಕಲ್ ಕಾಲೇಜು ಮೇಲ್ವಿಚಾರಕ ಡಾ.ನಿರಂಜನಮೂರ್ತಿ ಹಾಗೂ ಶಸ್ತ್ರಚಿಕಿತ್ಸೆಗೆ ಒಳಗಾಗದ ರೋಗಿಗಳು ಉಪಸ್ಥಿತರಿದ್ದರು.

* * *

ಉಚಿತ ಆರೋಗ್ಯ ಶಿಬಿರಗಳು:

ತುಮಕೂರು ವಿಶ್ವವಿದ್ಯಾಲಯ ಹಾಗೂ ಸಿದ್ಧಗಂಗಾ ಆಸ್ಪತ್ರೆ ಸಹಯೋಗದಲ್ಲಿ ಸ್ನಾತಕೋತ್ತರ ಸಮಾಜಕಾರ್ಯ ಅಧ್ಯಯನ ಸಂಶೋಧನಾ ವಿಭಾಗದ ವತಿಯಿಂದ ಕುಂದೂರಿನಲ್ಲಿ ನಡೆದ ಸಮಾಜಕಾರ್ಯ ಗ್ರಾಮೀಣ ಶಿಬಿರವನ್ನು ಸಿದ್ಧಗಂಗಾ ಆಸ್ಪತ್ರೆ ನಿರ್ದೇಶಕರಾದ ಡಾ.ಎಸ್.ಪರಮೇಶ್ ಉದ್ಘಾಟಿಸಿದರು. ವೈದ್ಯರಾದ ಡಾ.ಸುಮಾ, ಡಾ.ದುಶ್ಯಂತ, ಡಾ.ಪ್ರದೀಪ್, ಪಿಆರ್‌ಓ ಶ್ರೀ ಕಾಂತರಾಜು, ಉಪನ್ಯಾಸಕರಾದ ಅನುಷಾ ಜೈನ್ ಉಪಸ್ಥಿತರಿದ್ದರು. ಗ್ರಾಮದ ಸುಮಾರು ೨೦೦ ಜನರಿಗೆ ಆರೋಗ್ಯ ತಪಾಸಣೆ ನಡೆಸಲಾಯಿತು.

* * *

ಪಾವಗಡದ ತಿರುಮಣಿ ಸರ್ಕಾರಿ ಪ್ರೌಢಶಾಲೆ ಹಳೆ ವಿದ್ಯಾರ್ಥಿಗಳ ಮಧುರ ಸ್ನೇಹ ಮಿಲನ ಕಾರ್ಯಕ್ರಮದ ಅಂಗವಾಗಿ ಸಿದ್ಧಗಂಗಾ ಆಸ್ಪತ್ರೆ ವತಿಯಿಂದ ಪೂರ್ಣ ಪ್ರಮಾಣದ ಉಚಿತ ಆರೋಗ್ಯ ತಪಾಸಣಾ ಶಿಬಿರ ನಡೆಯಿತು. ಸುಮಾರು ೧೫೦ಕ್ಕೂ ಹೆಚ್ಚು ವಿದ್ಯಾರ್ಥಿಗಳು ಹಾಗೂ ಸಾರ್ವಜನಿಕರಿಗೆ ಸಿದ್ಧಗಂಗಾ ಆಸ್ಪತ್ರೆಯ ವೈದ್ಯರು ಉಚಿತ ಆರೋಗ್ಯ ತಪಾಸಣೆ ನಡೆಸಿದರು. ಕಾರ್ಯಕ್ರಮದಲ್ಲಿ ಡಾ.ರವಿಚಂದ್ರ, ಡಾ.ಆದಿತ್ಯ ಡಾ.ದರ್ಶನ್, ಡಾ.ಮಧುಸೂದನ್, ಡಾ.ಪ್ರದೀಪ್ ಹಾಗೂ ಪಿಆರ್‌ಓ ಶ್ರೀ ಕಾಂತರಾಜು ಉಪಸ್ಥಿತರಿದ್ದರು.

* * *

ಸಿದ್ಧಗಂಗಾ ವೈದ್ಯಕೀಯ ಮಹಾವಿದ್ಯಾಲಯ ಹಾಗೂ ಸಂಶೋಧನಾ ಸಂಸ್ಥೆ, ಜಿಲ್ಲಾಡಳಿತ, ಜಿಲ್ಲಾ ಆರೋಗ್ಯ ಮತ್ತು ಕುಟುಂಬ ಕಲ್ಯಾಣಾಧಿಕಾರಿಗಳ ಕಚೇರಿ, ಜಿಲ್ಲಾಪಂಚಾಯತ್ ಸಹಯೋಗದಲ್ಲಿ ಹೆಪಟೈಟಿಸ್ ದಿನಾಚರಣೆ ನಡೆಯಿತು. ಕಾರ್ಯಕ್ರಮವನ್ನು ಡಿಹೆಚ್‌ಓ ಡಾ.ಮಂಜುನಾಥ್ ರವರು ಉದ್ಘಾಟಿಸಿ ಹೆಪಟೈಟಿಸ್ ನಿಯಂತ್ರಣ ಹಾಗೂ ಜಾಗೃತಿ ಕುರಿತು ಮಾಹಿತಿ ನೀಡಿದರು. ಸಿದ್ಧಗಂಗಾ ಮೆಡಿಕಲ್ ಕಾಲೇಜು ಪ್ರಾಚಾರ್ಯರಾದ ಡಾ.ಶಾಲಿನಿರವರು ಕಾರ್ಯಕ್ರಮದ ಅಧ್ಯಕ್ಷತೆ ವಹಿಸಿ ಮಾತನಾಡಿ “ಆರೋಗ್ಯ ಜಾಗೃತಿಗಾಗಿ ಜಿಲ್ಲಾಡಳಿತ ಹಾಗೂ ಆರೋಗ್ಯ ಇಲಾಖೆಗಳು ನೀಡುತ್ತಿರುವ ಸಹಕಾರಕ್ಕೆ ಧನ್ಯವಾದ” ತಿಳಿಸಿದರು.

ಜಿಲ್ಲಾ ಕ್ಷಯರೋಗ ನಿಯಂತ್ರಣಾಧಿಕಾರಿ ಡಾ.ಸನತ್, ಸೂಪರ್ ಸ್ಪೆಷಾಲಿಟಿ ವಿಭಾಗದ ಮುಖ್ಯಸ್ಥರಾದ ಡಾ.ಭಾನುಪ್ರಕಾಶ್, ಮೆಡಿಕಲ್ ಮೇಲ್ವಿಚಾರಕ ಡಾ.ನಿರಂಜನಮೂರ್ತಿ, ಮಲೇರಿಯಾ ನಿಯಂತ್ರಣಾಧಿಕಾರಿ ಚಂದ್ರಶೇಖರ್, ಗ್ಯಾಸ್ತ್ರೋಎಂಟರಾಲಜಿಸ್ಟ್ ಡಾ.ವಿನೋದ್ ಗೌಡ, ಆಸ್ಪತ್ರೆ ಸಿಇಒ ಡಾ.ಸಂಜೀವಕುಮಾರ್ ಉಪಸ್ಥಿತರಿದ್ದರು.

* * *



೭೭ ನೇ ಸ್ವಾತಂತ್ರ್ಯ ದಿನಾಚರಣೆ

ಸಿದ್ಧಗಂಗಾ ಆಸ್ಪತ್ರೆಯಲ್ಲಿ ನಡೆದ ೭೭ ನೇ ಸ್ವಾತಂತ್ರ್ಯ ದಿನಾಚರಣೆ ಅಂಗವಾಗಿ ಧ್ವಜಾರೋಹಣ ಹಾಗೂ ಸಾಂಸ್ಕೃತಿಕ ಕಾರ್ಯಕ್ರಮಗಳನ್ನು ಹಮ್ಮಿಕೊಳ್ಳಲಾಗಿತ್ತು. ಸಿದ್ಧಗಂಗಾ ವೈದ್ಯಕೀಯ ಕಾಲೇಜು ಹಾಗೂ ಸಂಶೋಧನಾ ಸಂಸ್ಥೆಯ ಕಾರ್ಯನಿರ್ವಾಹಕ ನಿರ್ದೇಶಕ ಡಾ.ಸಚ್ಚಿದಾನಂದ್ ಧ್ವಜಾರೋಹಣ ನೆರವೇರಿಸಿ ಮಾತನಾಡಿ “ಸ್ವತಂತ್ರ ಭಾರತ ಎಲ್ಲಾ ರಂಗದಲ್ಲಿಯೂ ಸದೃಢ ಹೆಜ್ಜೆ ಇಡುತ್ತಾ ಸಾಗುತ್ತಿದ್ದು ವೈದ್ಯಕೀಯ, ತಂತ್ರಜ್ಞಾನ, ಆರ್ಥಿಕ ಹಾಗೂ ತಂತ್ರಜ್ಞಾನ ಕ್ಷೇತ್ರದಲ್ಲಿ ಸಾಗಿರುವ ಮೈಲಿಗಲ್ಲುಗಳು ನಮ್ಮ ಆತ್ಮಾಭಿಮಾನ ಹೆಚ್ಚಿಸಿದೆ” ತಿಳಿಸಿದರು.

ಭಾರತವನ್ನು ಮತ್ತಷ್ಟು ವೇಗದಲ್ಲಿ ಸಾಗುವಂತೆ ಮಾಡಲು ನಾವೆಲ್ಲರೂ ನಮ್ಮ ನಮ್ಮ ಕ್ಷೇತ್ರಗಳಲ್ಲಿ ಪರಿಣಿತಿ ಸಾಧಿಸಿ ದೇಶದ ಏಳಿಗೆಯಲ್ಲಿ ಪಾಲ್ಗೊಳ್ಳಬೇಕು ಎಂದರು. ಮೆಡಿಕಲ್ ಕಾಲೇಜು ಪ್ರಾಚಾರ್ಯರಾದ ಡಾ.ಶಾಲಿನಿಯವರು ಮಾತನಾಡಿ “ನಾವು ದೇಶಕ್ಕಾಗಿ ಬಲಿದಾನ ಕೊಟ್ಟವರ ಆತ್ಮಚರಿತ್ರೆಯನ್ನು ತಿಳಿದುಕೊಳ್ಳಬೇಕು. ಭವ್ಯ ಭಾರತದ ಶ್ರೇಷ್ಠತೆಯನ್ನು ಆಚರಿಸುವುದರ ಜೊತೆಗೆ ದೇಶವನ್ನು ಏಕತೆಯಿಂದ ಕಟ್ಟುವ ಪ್ರತಿಜ್ಞೆ ಮಾಡಬೇಕು” ಎಂದರು.

ಮೆಡಿಕಲ್ ಸೂಪರಿಂಟೆಂಡೆಂಟ್ ಡಾ.ನಿರಂಜನಮೂರ್ತಿ ಮಾತನಾಡಿ “ಪರಮಪೂಜ್ಯ ಶ್ರೀ ಶ್ರೀ ಶಿವಕುಮಾರ ಶ್ರೀಗಳು ತ್ರಿವಿಧ ದಾಸೋಹದ ಮೂಲಕ ದೇಶಕ್ಕೆ ಉತ್ತಮ ಪ್ರಜೆಗಳನ್ನು ನೀಡುವ ಮೇಲ್ಪಂಕ್ತಿ ಹಾಕಿಕೊಟ್ಟವರು. ಅವರ ದೇಶಪ್ರೇಮದ ದಾರಿಯಲ್ಲಿ ನಾವೂ ನಡೆಯಬೇಕು” ಎಂದು ಕರೆ ನೀಡಿದರು.

ವೈದ್ಯಕೀಯ ಹಾಗೂ ಅರೆ ವೈದ್ಯಕೀಯ ವಿದ್ಯಾರ್ಥಿಗಳು ದೇಶಪ್ರೇಮ ಸಾರುವ ಸಾಂಸ್ಕೃತಿಕ ಕಾರ್ಯಕ್ರಮ ನಡೆಸಿಕೊಟ್ಟರು. ಆಸ್ಪತ್ರೆ ಸ್ಪೆಷಾಲಿಟಿ ಹಾಗೂ ಸೂಪರ್ ಸ್ಪೆಷಾಲಿಟಿ ವೈದ್ಯರು ಉಪಸ್ಥಿತರಿದ್ದರು.

ವರದಿ: ಪಿಆರ್‌ಓ ಕಾಂತರಾಜು



ಆಗಸ್ಟ್ ೧೦ ರಂದು, ಪಾಂಡವಪುರ ತಾಲ್ಲೂಕಿನ ಬೇಬಿ ಬೆಟ್ಟದ ಶ್ರೀಕ್ಷೇತ್ರ ರಾಮಯೋಗೀಶ್ವರ ಮಠದ ಪರಮಪೂಜ್ಯ ಲಿಂಗ ಶ್ರೀ ಶ್ರೀ ಮರಿದೇವರು ಶಿವಯೋಗಿಗಳವರ ೧೫ನೇ ವರ್ಷದ ಪುಣ್ಯಸ್ಥರಣೆ, ಪರಮಪೂಜ್ಯ ಶ್ರೀ ಶ್ರೀ ಸದಾಶಿವ ಮಹಾಸ್ವಾಮಿಗಳವರ ೫ನೇ ವರ್ಷದ ಪುಣ್ಯಸ್ಥರಣೆ, ಪೂಜ್ಯರ ಗದ್ದುಗೆ ಲೋಕಾರ್ಪಣೆ ಹಾಗೂ ಬಸವ ಜಯಂತಿ ಕಾರ್ಯಕ್ರಮ ಸುತ್ತೂರು ಜಗದ್ಗುರು ಪರಮಪೂಜ್ಯ ಶ್ರೀ ಶ್ರೀ ಶಿವರಾತ್ರಿ ದೇಶಿಕೇಂದ್ರ ಮಹಾಸ್ವಾಮಿಗಳವರು, ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರು ಹಾಗೂ ಶ್ರೀ ದೇಗುಲಮಠದ ಪೂಜ್ಯ ಶ್ರೀ ಶ್ರೀ ಚಿನ್ನಬಸವ ಸ್ವಾಮಿಗಳವರ ದಿವ್ಯಸಾನ್ನಿಧ್ಯದಲ್ಲಿ, ಬೇಬಿಮಠದ ಪೂಜ್ಯ ಶ್ರೀ ಶ್ರೀ ಶಿವಬಸವ ಸ್ವಾಮಿಗಳವರ ಉಪಸ್ಥಿತಿಯಲ್ಲಿ ನಡೆಯಿತು. ಸಮಾರಂಭವನ್ನು ಮೈಸೂರು ರಾಜವಂಶಸ್ಥರಾದ ಶ್ರೀಮಾನ್ ಯದುವೀರ ಕೃಷ್ಣದತ್ತ ಜಯಚಾಮರಾಜ ಒಡೆಯರ್ ಅವರು ಉದ್ಘಾಟಿಸಿದರು. ಈ ಸಂದರ್ಭದಲ್ಲಿ ಹರಗುರು ಚರಮೂರ್ತಿಗಳು ಹಾಗೂ ಗಣ್ಯರು, ಭಕ್ತರು ಉಪಸ್ಥಿತರಿದ್ದರು.



ಕೇತ್ರವಾರ್ತೆ

ಶ್ರೀಮಠದಲ್ಲಿ ಸಂಭ್ರಮದಿಂದ ೭೭ನೇ ಸ್ವಾತಂತ್ರ್ಯೋತ್ಸವ ಆಚರಣೆ


ಆಗಸ್ಟ್ ೧೫ ರಂದು, ಶ್ರೀಮಠದಲ್ಲಿ ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರ ದಿವ್ಯಸಾನ್ನಿಧ್ಯದಲ್ಲಿ ೭೭ನೇ ಸ್ವಾತಂತ್ರ್ಯ ದಿನಾಚರಣೆಯನ್ನು ಸಂತೋಷ, ಸಡಗರದಿಂದ ಆಚರಿಸಲಾಯಿತು. ಗೃಹಸಚಿವ ಹಾಗೂ ತುಮಕೂರು ಜಿಲ್ಲಾ ಉಸ್ತುವಾರಿ ಸಚಿವರಾದ ಡಾ. ಜಿ.ಪರಮೇಶ್ವರ್ ಅವರು ಧ್ವಜಾರೋಹಣ ನೆರವೇರಿಸಿದರು.



ಈ ಸಂದರ್ಭದಲ್ಲಿ ಮಾತನಾಡಿದ ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರು "ಹಲವು ಮಹನೀಯರ ತ್ಯಾಗ, ಬಲಿದಾನಗಳಿಂದಾಗಿ ದೇಶಕ್ಕೆ ಸ್ವಾತಂತ್ರ್ಯ ದೊರಕಿದೆ. ಯುವ ಜನತೆ ಆದರ್ಶ ಮೌಲ್ಯಗಳನ್ನು, ಜೀವನ ಸಿದ್ಧಾಂತಗಳನ್ನು ಜೀವನದಲ್ಲಿ ಅಳವಡಿಸಿಕೊಂಡು ಮಾದರಿ ದೇಶ ನಿರ್ಮಾಣಕ್ಕೆ ಮುಂದಾಗಬೇಕಿದೆ" ಎಂದು ಕರೆ ನೀಡಿದರು.

ಗೃಹಸಚಿವ ಡಾ. ಜಿ.ಪರಮೇಶ್ವರ್ ಅವರು ಮಾತನಾಡಿ "ಸಿದ್ಧಗಂಗಾ ಮಠದಲ್ಲಿ ಸಹಸ್ರಾರು ವಿದ್ಯಾರ್ಥಿಗಳು ಒಂದೆಡೆ ಸೇರಿ ಸ್ವಾತಂತ್ರ್ಯದ ದಿನಾಚರಣೆಯನ್ನು ಹಬ್ಬದಂತೆ ಆಚರಿಸುವುದನ್ನು ನೋಡಲು ಸಂತೋಷವಾಗುತ್ತದೆ. ಶ್ರೀಮಠ ಸುಸಂಸ್ಕೃತ ದೇಶ ನಿರ್ಮಾಣಕ್ಕೆ ಸಾಕಷ್ಟು ಉತ್ತಮ ಕೊಡುಗೆ ನೀಡುತ್ತಿದೆ" ಎಂದು ಹೇಳಿದರು. ಈ ಸಂದರ್ಭದಲ್ಲಿ ತುಮಕೂರು ನಗರ ಶಾಸಕರಾದ ಶ್ರೀ ಜಿ.ಬಿ.ಜ್ಯೋತಿಗಣೇಶ್, ತುಮಕೂರು ಗ್ರಾಮಾಂತರ ಶಾಸಕರಾದ ಶ್ರೀ ಬಿ.ಸುರೇಶ್‌ಗೌಡ, ತುಮಕೂರು ಜಿಲ್ಲಾಧಿಕಾರಿಗಳಾದ ಶ್ರೀ ಶ್ರೀನಿವಾಸ, ಜಿಲ್ಲಾ ಮೊಲೀಸ್ ವರಿಷ್ಠಾಧಿಕಾರಿಗಳಾದ ಶ್ರೀ ರಾಹುಲ್‌ಕುಮಾರ್ ಶಹಾಪುರ್‌ವಾಡ್, ಜಿಲ್ಲಾ ಪಂಚಾಯತ್ ಮುಖ್ಯಕಾರ್ಯನಿರ್ವಹಣಾಧಿಕಾರಿ ಶ್ರೀ ಪ್ರಭು, ತಹಸೀಲ್ದಾರ್ ಶ್ರೀ ಸಿದ್ದೇಶ್ ಸೇರಿದಂತೆ ವಿವಿಧ ಜನಪ್ರತಿನಿಧಿಗಳು ಶ್ರೀಮಠದ ಬೋಧಕ ಹಾಗೂ ಬೋಧಕೇತರ ಸಿಬ್ಬಂದಿ ಉಪಸ್ಥಿತರಿದ್ದರು. ಈ ಭವ್ಯ ಸಮಾರಂಭ ಸಂಭ್ರಮದಲ್ಲಿ ಶ್ರೀಮಠದ ಹತ್ತು ಸಾವಿರ ವಿದ್ಯಾರ್ಥಿಗಳು ಭಾಗವಹಿಸಿ ರಾಷ್ಟ್ರ ಪ್ರೇಮವನ್ನು ಮೆರೆದರು.


ದಿನಾಂಕ ೧೪ರ ಸಂಜೆ ಶ್ರೀಮಠದಲ್ಲಿ ಸಾಮೂಹಿಕ ಪ್ರಾರ್ಥನೆ ಸಂದರ್ಭದಲ್ಲಿ ಮಠದ ಆವರಣದಲ್ಲಿ ೧೦೦ ಅಡಿ ಬೃಹತ್ ತ್ರಿವರ್ಣ ಧ್ವಜವನ್ನು ಪ್ರದರ್ಶಿಸುವ ಮೂಲಕ ಮಠದ ವಿದ್ಯಾರ್ಥಿಗಳು ರಾಷ್ಟ್ರಭಕ್ತಿ ಮೆರೆದರು. ಈ ಅಪೂರ್ವ ಸನ್ನಿವೇಶಕ್ಕೆ ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರು, ಜಿಲ್ಲಾಧಿಕಾರಿ ಶ್ರೀ ಶ್ರೀನಿವಾಸ್, ಜಿ.ಪಂ. ಸಿಇಒ ಶ್ರೀ ಜಿ.ಪ್ರಭು, ಆಯುಕ್ತ ಬಿ.ಎ. ಅಶ್ವಜ, ಎಡಿಎ ಶ್ರೀ ಶಿವಾನಂದ ಕರಾಳಿ, ಸಹಾಯಕ ಕಮೀಷನರ್ ಶ್ರೀ ಗೌರವಕುಮಾರ್ ಶೆಟ್ಟಿ, ತಹಸೀಲ್ದಾರ್ ಶ್ರೀ ಸಿದ್ದೇಶ್ ಅವರು ಸಾಕ್ಷಿಯಾದರು.



ವರದಿ :

ಕರ್ನಾಟಕ ಮುಕ್ತ ವಿಶ್ವವಿದ್ಯಾಲಯದ ಶೈಕ್ಷಣಿಕ ಜಾಗೃತಿ ಪ್ರಚಾರ ಆಂದೋಲನ ವಾಹನಕ್ಕೆ ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರಿಂದ ಚಾಲನೆ

ಆಗಸ್ಟ್ ೪ ರಂದು, ತುಮಕೂರಿನಲ್ಲಿ ಏರ್ಪಡಿಸಿದ್ದ ಕರ್ನಾಟಕ ರಾಜ್ಯ ಮುಕ್ತ ವಿಶ್ವವಿದ್ಯಾಲಯದ ಶೈಕ್ಷಣಿಕ ಜಾಗೃತಿ ಪ್ರಚಾರ ಆಂದೋಲನ ವಾಹನಕ್ಕೆ ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರು ಚಾಲನೆ ನೀಡಿ "ಕರ್ನಾಟಕ ರಾಜ್ಯ ಮುಕ್ತ ವಿಶ್ವವಿದ್ಯಾಲಯವು ವಿವಿಧ ಕಾರಣಗಳಿಂದ ಉನ್ನತ ಶಿಕ್ಷಣದಿಂದ ವಂಚಿತರಾದ ಸಮಾಜದ ವಿವಿಧ ವರ್ಗದ ಜನರಿಗೆ ವಿದ್ಯಾಭ್ಯಾಸ ಮುಂದುವರಿಸಲು ಉದ್ಯೋಗಸ್ಥ ಜನರಿಗೆ, ಅಂಗವಿಕಲರಿಗೆ, ಮಹಿಳೆಯರಿಗೆ ಜ್ಞಾನಾರ್ಜನೆ ಬಯಸುವ ಜನರಿಗೆ ಮನೆಬಾಗಿಲಿಗೆ ಕಡಿಮೆ ಶೈಕ್ಷಣಿಕ ವೆಚ್ಚದಲ್ಲಿ ಉತ್ತಮ ಶಿಕ್ಷಣ ನೀಡಲು ಶ್ರಮಿಸುತ್ತಿದ್ದು, ಈ ಸುವರ್ಣಾವಕಾಶವನ್ನು ತುಮಕೂರು ಜಿಲ್ಲಾ ವ್ಯಾಪ್ತಿಯ ಉದ್ಯೋಗ ಕಾಂಕ್ಷಿಗಳು ಮತ್ತು ವಿದ್ಯಾಸಕ್ತರು ಸದುಪಯೋಗ ಪಡಿಸಿಕೊಳ್ಳಬೇಕು. ಕೋವಿಡ್ ಕಾರಣದಿಂದ ಮರಣ ಹೊಂದಿದ ತಂದೆ, ತಾಯಿಗಳನ್ನು ಕಳೆದುಕೊಂಡು ಅನಾಥರಾದ ಮಕ್ಕಳಿಗೆ, ತೃತೀಯ ಲಿಂಗ ವಿದ್ಯಾರ್ಥಿಗಳಿಗೆ, ದೃಷ್ಟಿಹೀನ ವಿದ್ಯಾರ್ಥಿಗಳಿಗೆ ಈ ಸಂಸ್ಥೆ ಉಚಿತ ಪ್ರವೇಶ ನೀಡುತ್ತಿದ್ದು ಈ ಸುಸಂದರ್ಭವನ್ನು ಬಳಸಿಕೊಳ್ಳಬೇಕು" ಎಂದು ಕರೆ ನೀಡಿದರು.




ತುಮಕೂರಿನ ಕರ್ನಾಟಕ ರಾಜ್ಯ ಮುಕ್ತ ವಿಶ್ವವಿದ್ಯಾಲಯದ ಪ್ರಾದೇಶಿಕ ಕೇಂದ್ರದ ನಿರ್ದೇಶಕರಾದ ಡಾ. ಆರ್.ಲೋಕೇಶ್ ಅವರು ಮಾತನಾಡಿ "ಕರಾಮವಿಯ ಪದವಿಗಳು ಯುಜಿಸಿ ನಿಯಮಾವಳಿ ಪ್ರಕಾರ ಭೌತಿಕ ಶಿಕ್ಷಣ ಪದವಿಗೆ ಸಮನಾದ ಅರ್ಹತೆ ಹೊಂದಿದ್ದು, ಈ ಸಂಸ್ಥೆ ನೀಡುತ್ತಿರುವ ಶಿಕ್ಷಣ ಕ್ರಮಗಳಿಗೆ ವಿಶ್ವವಿದ್ಯಾಲಯ ಧನಸಹಾಯ ಆಯೋಗವು (ಯುಜಿಸಿ) ಮಾನ್ಯತೆ ನೀಡಿದೆ. ನ್ಯಾನ್ಮಿಂದ 'ಎ' ಪ್ಲಸ್ ಗ್ರೇಡ್ ಪಡೆದಿದೆ" ಎಂದು ತಿಳಿಸಿದರು.

ಈ ಸಂದರ್ಭದಲ್ಲಿ ಪ್ರಚಾರ ಆಂದೋಲನದ ಸಂಯೋಜಕರಾದ ಶ್ರೀ ಸಿದ್ದೇಶ್‌ಗೌಡ, ತುಮಕೂರು ವಿಶ್ವವಿದ್ಯಾಲಯ ವಾಣಿಜ್ಯ ಶಾಸ್ತ್ರ ವಿಭಾಗದ ಪ್ರಾಧ್ಯಾಪಕರಾದ ಡಾ. ಪಿ.ಪರಮಶಿವಯ್ಯನವರು ಹಾಗೂ ತುಮಕೂರು ಪ್ರಾದೇಶಿಕ ಕೇಂದ್ರದ ಸಿಬ್ಬಂದಿ ವರ್ಗದವರು ಉಪಸ್ಥಿತರಿದ್ದರು.



ದಾವಣಗೆರೆ ಜಿಲ್ಲಾ ಶಿವಶಿಂಪಿ ಸಮಾಜದ ವತಿಯಿಂದ
ಶರಣ ಶಿವದಾಸಿಮಯ್ಯ ಜಯಂತೋತ್ಸವ ಹಾಗೂ ಪ್ರತಿಭಾ ಪುರಸ್ಕಾರ



ಆಗಸ್ಟ್ ೧೪ ರಂದು, ದಾವಣಗೆರೆ ಜಿಲ್ಲಾ ಶಿವಶಿಂಪಿ ಸಮಾಜದ ವತಿಯಿಂದ ಏರ್ಪಡಿಸಿದ್ದ ಶರಣ ಶ್ರೀ ಶಿವದಾಸಿಮಯ್ಯ ಹಾಗೂ ಪ್ರತಿಭಾ ಪುರಸ್ಕಾರ ಸಮಾರಂಭವನ್ನು ಪರಮಮೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರು ಜ್ಯೋತಿ ಬೆಳಗಿಸಿ ಉದ್ಘಾಟಿಸಿ, ತಮ್ಮ ಮಂಗಳ ನುಡಿಗಳಲ್ಲಿ "೧೨ನೇ ಶತಮಾನದಲ್ಲಿ ಬಸವಾದಿ ಶರಣರು ಹೆಚ್ಚಿದ ಕಿಡಿಯಲ್ಲಿ ಒಂದು ಕಿಡಿ ಶಿವಸಿಂಪಿ ಸಮಾಜದ ಶರಣ ಶಿವದಾಸಿಮಯ್ಯನವರು. ಈ ಸಮಾಜ ಕೇವಲ ಬಟ್ಟೆಗಳನ್ನು ಹೊಲೆಯುವ ಜತೆ ಎಲ್ಲಾ ಸಮಾಜಗಳನ್ನು ಬೆಸೆಯುವ ಕೆಲಸ ಮಾಡುತ್ತಾ ಬಂದಿದೆ. ಬಸವಾದಿ ಶರಣರು ಅನುಭವ ಮಂಟಪ ರಚಿಸುವ ಮೂಲಕ ನಾಡಿನ ಉದ್ದಗಲಕ್ಕೂ ಶರಣರನ್ನು ಬೆಳೆಸಿದರು. ಅವರ ಅನುಭವಗಳು ಇಂದಿಗೂ ನಮಗೆ ಮಾರ್ಗದರ್ಶನವಾಗಿವೆ. ಅಲ್ಲದೆ ಶಿವಶಿಂಪಿ ಸಮಾಜವು ಕೇವಲ ಬಟ್ಟೆಗಳನ್ನು ಹೊಲಿಯುವುದು ಮಾತ್ರವಲ್ಲ, ಸಮಾಜಗಳ ಮನಸ್ಸನ್ನು ಹೊಲಿಯುವ ಕೆಲಸ ಮಾಡುತ್ತಿವೆ. ಆಚಾರ, ವಿಚಾರ, ವಸ್ತುನಿಷ್ಠೆ, ಶಿಸ್ತುಬದ್ಧ ವಿಚಾರಗಳ ಜೊತೆಗೆ ಶರಣರ ಮಾರ್ಗದರ್ಶನವನ್ನು ಮೈಗೂಡಿಸಿಕೊಂಡು ಜೀವನ ಸಾಗಿಸುತ್ತಿದೆ. ಶರಣರ ಆದರ್ಶಗಳು ನಮಗೆ ಇಂದಿಗೂ ಪ್ರಸ್ತುತ ಜೀವನದಲ್ಲಿ ಜ್ಞಾನದ ಮಹತ್ವವನ್ನು ಅರಿತುಕೊಂಡು ಕೆಲಸ ಮಾಡಬೇಕಾಗಿದೆ. ಪೋಷಕರು ಕೇವಲ ತಮ್ಮ ಮಕ್ಕಳನ್ನು ಪ್ರತಿಭಾವಂತರನ್ನಾಗಿ ಮಾಡದೆ ಗುಣವಂತರನ್ನಾಗಿ ಮಾಡುವ ಜೊತೆ ಜೊತೆಯಲ್ಲಿ ಮಾನವೀಯ ಮೌಲ್ಯಗಳನ್ನು ಬೆಳೆಸಿ ದೇಶ ಸಂಪತ್ಕೃತಿವಾಗುವಂತೆ ಮಾಡಬೇಕಾಗಿದೆ" ಎಂದು ಹೇಳಿದರು.



ಸಮಾರಂಭದ ಅಧ್ಯಕ್ಷತೆಯನ್ನು ಸಮಾಜದ ಅಧ್ಯಕ್ಷರಾದ ಶ್ರೀ ಬೂಸ್ನೂರು ಗುರುಬಸಪ್ಪ ವಹಿಸಿದ್ದರು. ಸಾನ್ನಿಧ್ಯವನ್ನು ಶ್ರೀ ಬಸವಪ್ಪಭು ಸ್ವಾಮಿಗಳವರು ವಹಿಸಿದ್ದರು. ಸಮಾಜದ ಗೌರವಾಧ್ಯಕ್ಷರಾದ ಶ್ರೀ ಸಿ.ಎಲ್. ಚಂದ್ರಧರ, ಡಾ.ಎಂ. ಕೊಟ್ಟೇಶ್, ಪ್ರಧಾನ ಕಾರ್ಯದರ್ಶಿ ಶ್ರೀ ಬೂಸ್ನೂರು ಪ್ರಕಾಶ್, ಸಹ ಕಾರ್ಯದರ್ಶಿ ಶ್ರೀ ಜ್ಞಾನೇಶ್ವರ ಜವಳಿ ಹಾಗೂ ಸಮಾಜದ ಗಣ್ಯರು ಉಪಸ್ಥಿತರಿದ್ದರು.



ವರದಿ :

ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರ ದಿವ್ಯಸಾನ್ನಿಧ್ಯದಲ್ಲಿ
ತೋಟಗೆರೆ ಶ್ರೀ ಬಸವೇಶ್ವರ ಗ್ರಾಮಾಂತರ ಪ್ರೌಢಶಾಲೆ ಆಯೋಜಿಸಿದ್ದ
ವಿವಿಧ ಕಾರ್ಯಕ್ರಮಗಳ ಉದ್ಘಾಟನೆ

ಬೆಂಗಳೂರು ನಗರ ಜಿಲ್ಲೆ, ದಾಸನಪುರ ಹೋಬಳಿ, ತೋಟಗೆರೆ ಶ್ರೀ ಬಸವೇಶ್ವರ ಗ್ರಾಮಾಂತರ ಪ್ರೌಢಶಾಲೆಯಲ್ಲಿ ವಿದ್ಯಾರ್ಥಿ ಸಂಘದ ಚಟುವಟಿಕೆಗಳ ಉದ್ಘಾಟನೆ, ಪ್ರತಿಭಾ ಪುರಸ್ಕಾರ, ವಿದ್ಯಾರ್ಥಿಗಳಿಗೆ ಗುರುತಿನ ಚೀಟಿ, ಶಾಲಾ ದ್ವಾರಬಾಗಿಲಿನ ನಾಮಫಲಕ ಹಾಗೂ ನೂತನ ಪ್ರಾರ್ಥನಾ ಸಭಾಂಗಣದ ಅನಾವರಣ, ಸಾಧಕರಿಗೆ ಪ್ರಶಸ್ತಿಗಳ ಪುರಸ್ಕಾರ, ಶಾಲೆಯ ದಾನಿಗಳಿಗೆ ಸನ್ಮಾನ ಸಮಾರಂಭವು ದಿನಾಂಕ ೨೮-೦೬-೨೦೨೩ರ ಗುರುವಾರ ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರ ದಿವ್ಯಸಾನಿಧ್ಯದಲ್ಲಿ ಅರ್ಥಪೂರ್ಣವಾಗಿ ನಡೆಯಿತು.

ದಿವ್ಯಸಾನಿಧ್ಯ ವಹಿಸಿದ್ದ ಪರಮಪೂಜ್ಯ ಶ್ರೀಶ್ರೀಗಳವರು ಆಶೀರ್ವಚನ ನೀಡುತ್ತಾ “ಈ ಸಮಾರಂಭ ಅರ್ಥಪೂರ್ಣವಾಗಿದೆ. ನಮ್ಮ ಗುರುಗಳ ದಿವ್ಯಸಂಕಲ್ಪದಿಂದ ಸಮಾಜ ಬಂಧುಗಳು, ದಾನಿಗಳು, ಜನಪ್ರತಿನಿಧಿಗಳ ಸಹಕಾರದಿಂದ ಈ ಶಾಲೆಯು ಗುಣಮಟ್ಟದ ಶಿಕ್ಷಣ ನೀಡುತ್ತಿದೆ. ಮುಖ್ಯಶಿಕ್ಷಕರಾದ ಶ್ರೀ ಕೆ.ಬಿ. ಶಿವಶಂಕರಯ್ಯನವರ ಸೇವಾವಧಿ ಕಡಿಮೆಯಾದರೂ ಕ್ರಿಯಾಶೀಲರಾಗಿ ಶಾಲಾ ಸಿಬ್ಬಂದಿಗಳನ್ನು ವಿಶ್ವಾಸಕ್ಕೆ ತೆಗೆದುಕೊಂಡು ಉತ್ತಮ ಕೆಲಸ ಮಾಡುತ್ತಿದ್ದಾರೆ. ಇನ್ನೂ ನಾಲ್ಕಾರು ವರ್ಷ ಇದ್ದರೆ ಶಾಲಾ ಚಿತ್ರಣವೇ ಬದಲಾಗುತ್ತಿತ್ತು. ನಿವೃತ್ತರಾದರೂ ಈ ಶಾಲೆಯ ಅಭಿವೃದ್ಧಿಗೆ ಅವರ ಸೇವೆ ನಿರಂತರವಾಗಿರಲಿ” ಎಂದು ನುಡಿದರು.

ಶಾಲಾ ಸ್ಥಳ ದಾನಿಗಳಾದ ಗುಡ್ಡದಹಳ್ಳಿ ಶ್ರೀ ಬಸಪ್ಪನವರು, ಶಾಲಾ ಕಟ್ಟಡ ದಾನಿಗಳಾದ ಉದ್ಯಮಿ ಶ್ರೀ ಆರ್.ಬಿ.ಎಸ್. ಚನ್ನಬಸವರಾಧ್ಯರು, ಪ್ರಾರ್ಥನಾ ಸಭಾಂಗಣ ರಸ್ತೆ, ಕಾಂಪೌಂಡ್, ಕುಡಿಯುವ ನೀರಿನ ಟ್ಯಾಂಕ್ ನಿರ್ಮಾಣಕ್ಕೆ ಶಾಸಕರ



ಶಾಲಾ ಮುಖ್ಯ ಶಿಕ್ಷಕರಾದ ಶ್ರೀ ಕೆ.ಬಿ.ಶಿವಶಂಕರಯ್ಯ ಮತ್ತು ಸಿಬ್ಬಂದಿ ವರ್ಗದವರು
ಪರಮಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರಿಗೆ ಪಾದಪೂಜೆ ನೆರವೇರಿಸಿ ಭಕ್ತಿ ಸಮರ್ಪಣೆ ಮಾಡಿದರು.



ನಿಧಿಯಿಂದ ಅನುದಾನ ನೀಡಿದ ಜನಪ್ರಿಯ ಶಾಸಕರಾದ ಶ್ರೀ ಎಸ್.ಆರ್. ವಿಶ್ವನಾಥ್, ಮಾಜಿ ಸಚಿವರಾದ ಶ್ರೀ ಬಿ. ರಾಮಚಂದ್ರೇಗೌಡರು ಹಾಗೂ ಶಾಲಾ ಅಭಿವೃದ್ಧಿಗೆ ಶ್ರಮಿಸಿದ ಶ್ರೀ ಬಸವೇಗೌಡರು, ಪಟೇಲ್ ಸಿದ್ಧಗಂಗಪ್ಪ, ಶ್ರೀ ಮರಿಕೆಂಚಪ್ಪನವರು, ಶ್ರೀ ಸಿ.ಎನ್.ಆರ್. ಗ್ರಾಫ್‌ನ ಶ್ರೀ ವಿ.ರಾಮಸ್ವಾಮಿ, ಸಮವಸ್ತ್ರದಾನಿಗಳಾದ ಹೊಸಕೋಟೆ ಶ್ರೀ ಮಹೇಶ್, ವಿದ್ಯಾರ್ಥಿಗಳ ಗುರುತಿನ ಚೀಟಿ ದಾನಿಗಳಾದ ಶ್ರೀ ಎಸ್.ಹರೀಶ್‌ಕುಮಾರ್, ನಾಮಫಲಕ ದಾನಿಗಳಾದ ಡಾ. ಕೆ.ವಿ.ಶಿವಾನಂದಮೂರ್ತಿ, ಡಾ. ಗೋವಿಂದರಾಜ್ ಹೀಗೆ ಹಲವು ಮಹನೀಯರ ಸೇವೆ ಅತ್ಯಂತ ಸ್ಮರಣೀಯವಾದುದು ಎಂದು ಶ್ಲಾಘಿಸಿದರು.

ಪ್ರಾರ್ಥನಾ ಸಭಾಂಗಣ, ವಿದ್ಯಾರ್ಥಿ ಸಂಘವನ್ನು ಉದ್ಘಾಟಿಸಿದ ಶಾಸಕರಾದ ಶ್ರೀ ಎಸ್.ಆರ್. ವಿಶ್ವನಾಥ್‌ರವರು ಮಾತನಾಡುತ್ತ "ಶಿಕ್ಷಣ, ಸಂಸ್ಕಾರ, ಸಂಸ್ಕೃತಿ, ಮಾನವೀಯ ಮೌಲ್ಯಗಳ ಉಳಿವು, ಬೆಳವಣಿಗೆಗೆ ಮಠಗಳ ಪಾತ್ರ ಪ್ರಮುಖವಾದುದು. ಶ್ರೀ ಸಿದ್ಧಗಂಗಾಮಠ ತ್ರಿವಿಧ ದಾಸೋಹದ ಮೂಲಕ ಎಲ್ಲಾ ಮಠಗಳಿಗೆ ಮಾರ್ಗದರ್ಶಿಯಾಗಿದೆ. ಲಿಂಗ ಪರಮಪೂಜ್ಯ ಶ್ರೀ ಶ್ರೀ ಶಿವಕುಮಾರ ಮಹಾಸ್ವಾಮಿಗಳವರ ಹಾದಿಯಲ್ಲಿ ಯಾವುದಕ್ಕೂ ಚ್ಯುತಿ ಬಾರದ ರೀತಿಯಲ್ಲಿ ಈಗಿನ ಅಧ್ಯಕ್ಷರಾದ ಪೂಜ್ಯ ಶ್ರೀ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳವರು ಶ್ರೀಮಠವನ್ನು ಮುನ್ನಡೆಸುತ್ತಿದ್ದಾರೆ. ಈ ಶಾಲೆಗೆ ಅಳಿಲು ಸೇವೆ ಮಾಡುವ ಅವಕಾಶ ಸಿಕ್ಕಿದ್ದು ನನ್ನ ಸುದೈವ" ಎಂದು ನುಡಿದರು.

ಈ ಸಂದರ್ಭದಲ್ಲಿ ಶಾಲೆಗೆ ಸುಂದರವಾದ ಕಲ್ಲಿನ ಕಟ್ಟಡ ನಿರ್ಮಿಸಿ ಮಕ್ಕಳ ಶಿಕ್ಷಣಕ್ಕೆ ಅಮೂಲ್ಯ ಕೊಡುಗೆ ನೀಡಿದ ಉದ್ಯಮಿ ಶ್ರೀ ಆರ್.ಬಿ.ಎಸ್.ಚನ್ನಬಸವರಾಧ್ಯ ಅವರು ಸಾಮಾಜಿಕ, ಶೈಕ್ಷಣಿಕ, ಧಾರ್ಮಿಕ ಕ್ಷೇತ್ರದಲ್ಲಿ ಸಲ್ಲಿಸಿದ ಸೇವೆಯನ್ನು ಪರಿಗಣಿಸಿ 'ಬಸವರತ್ನ' ಪ್ರಶಸ್ತಿಯನ್ನು ಪರಮಪೂಜ್ಯ ಶ್ರೀ ಸಿದ್ಧಲಿಂಗ ಮಹಾಸ್ವಾಮಿಗಳು ನೀಡಿ ಗೌರವಿಸಿದರು. ಶಾಲೆಯ ಕಾಂಪೌಂಡ್ ನಿರ್ಮಾಣ ಮಾಡಿಕೊಟ್ಟ ದಾನಿಗಳಾದ ಶ್ರೀ ಬಸವೇಗೌಡರು ಇವರಿಗೆ 'ಬಸವ ವಿಭೂಷಣ' ಪ್ರಶಸ್ತಿ, ಸಿ.ಎನ್.ಆರ್. ಗ್ರಾಫ್‌ನ ಮಾಲೀಕರಾದ ಶ್ರೀ ವಿ. ರಾಮಸ್ವಾಮಿಯವರ ಸಾಮಾಜಿಕ ಸೇವೆಯನ್ನು ಗುರುತಿಸಿ 'ಬಸವ ಭೂಷಣ' ಪ್ರಶಸ್ತಿ, ಶಾಲೆಯ ೧೬೦ ಮಕ್ಕಳಿಗೆ ಸಮವಸ್ತ್ರ ಕೊಡುಗೆ ನೀಡಿದ ಶ್ರೀ ಡಿ.ಸಿ. ಮಹೇಶ್ ಅವರಿಗೆ 'ಸಮಾಜಸೇವಾ ರತ್ನ' ಪ್ರಶಸ್ತಿ, ಶಾಲಾ ದ್ವಾರಬಾಗಿಲಿನ ಆಕರ್ಷಕ ನಾಮಫಲಕದ ದಾನಿಗಳಾದ ಡಾ. ಶಿವಾನಂದಮೂರ್ತಿ ಅವರನ್ನು ಶೈಕ್ಷಣಿಕ, ಸಾಮಾಜಿಕ ಸೇವೆ ಪರಿಗಣಿಸಿ ಸಿದ್ಧಗಂಗಾ 'ಶಿಕ್ಷಣಸಿರಿ' ಪ್ರಶಸ್ತಿ ನೀಡಿ ಗೌರವಿಸಲಾಯಿತು.

ಮುಖ್ಯಶಿಕ್ಷಕರಾದ ಶ್ರೀ ಕೆ.ಬಿ. ಶಿವಶಂಕರಯ್ಯನವರು ಸ್ವಾಗತ ಹಾಗೂ ಪ್ರಾಸ್ತಾವಿಕ ಭಾಷಣ ಮಾಡಿದರು. ಶ್ರೀ ಜಿ. ಕುಮಾರಸ್ವಾಮಿಯವರು ಶರಣು ಸಮರ್ಪಣೆ ಮಾಡಿದರು. ಶ್ರೀ ರುದ್ರೇಶಯ್ಯನವರು ನಿರೂಪಣೆ ಮಾಡಿದರು.

ವರದಿ : ಕೆ.ಬಿ. ಶಿವಶಂಕರಯ್ಯ



ಸ್ಥಾಪನೆ : 1995

ಶುಭಾಶಯಗಳೊಂದಿಗೆ

ದೂರವಾಣಿ : 2277267

ಭಾರತೀಯ ರಿಸರ್ವ್ ಬ್ಯಾಂಕ್ ಲೈಸೆನ್ಸ್ ಪುರಸ್ಕೃತ

ಫ್ಯಾಕ್ಸ್ : 2277267



ಸಿದ್ಧಗಂಗಾ ಅರ್ಬನ್ ಕೋ-ಆಪರೇಟಿವ್ ಬ್ಯಾಂಕ್ ಲಿ.,
ಬಿ.ಹೆಚ್.ರಸ್ತೆ, ತುಮಕೂರು-572 102

ಪ್ರಗತಿ ನೋಟ (31.03.2022ರಲ್ಲಿದ್ದಂತೆ) ಮತ್ತು ಠೇವಣಿಗಳು (ಲಕ್ಷ ರೂ.ಗಳಲ್ಲಿ)

ಸದಸ್ಯರ ಸಂಖ್ಯೆ	4255	ಸಾಲಗಳು	12904.13
ಪಾವತಿಯಾದ ಷೇರು ಬಂಡವಾಳ	591.50	ಹೂಡಿಕೆಗಳು	8658.03
ಆಪದ್ಧನ ಮತ್ತು ನಿಧಿಗಳು	3233.00	ದುಡಿಯುವ ಬಂಡವಾಳ	23811.32
ಠೇವಣಿಗಳು	19986.81	ನಿವ್ವಳ ಲಾಭ (ತೆರಿಗೆ ನಂತರ)	190.74

ಠೇವಣಿ ಮೇಲಿನ ಬಡ್ಡಿ ದರಗಳು

46 ದಿವಸಗಳಿಂದ 90 ದಿವಸಗಳವರೆಗೆ	- ಶೇ. 4%	181 ದಿವಸಗಳಿಂದ 365 ದಿವಸಗಳವರೆಗೆ	- ಶೇ. 6%
91 ದಿವಸಗಳಿಂದ 180 ದಿವಸಗಳವರೆಗೆ	- ಶೇ. 5%	1 ವರ್ಷ ಮೇಲ್ಪಟ್ಟು	- ಶೇ. 6.5%

ಒರಿಯ ನಾಗರಿಕರಿಗೆ,

ಒಂದು ವರ್ಷ ಮೇಲ್ಪಟ್ಟ ಠೇವಣಿಗಳ ಮೇಲೆ 1/2 % ಅಧಿಕ ಬಡ್ಡಿ ದರವನ್ನು ಅವರ ಠೇವಣಿಗಳ ಮೇಲೆ ನೀಡಲಾಗುವುದು.
ಐದು ಲಕ್ಷದ ವರೆಗಿನ ಠೇವಣಿಗಳ ಮೇಲೆ ವಿಮಾ ರಕ್ಷಣೆ ಇದೆ.(ಡಿ.ಐ.ಸಿ.ಬಿ.ಸಿ.)
ಜಂಟಿ ಸಾಲ, ಗೃಹ ನಿರ್ಮಾಣ ಸಾಲ, ಆಸ್ತಿ ಅಡಮಾನ ಸಾಲ, ಹೊಸ/ಹಳೆಯ ವಾಹನಾಧಾರ ಸಾಲ, ಯಂತ್ರೋಪಕರಣ ಸಾಲ, ವಸ್ತು ಬಳಕೆದಾರ ಸಾಲ, ಮೀರೆಳಿತ, ವೇತನಾಧಾರ, ಚಿನ್ನಾಭರಣ ಸಾಲಗಳಿಗೆ ಬಡ್ಡಿ ದರ ಶೇ.12 ರಿಂದ 14.

ಶಾಖೆಗಳು :

ಸಿದ್ಧಗಂಗಾ ಅರ್ಬನ್ ಕೋ-ಆಪರೇಟಿವ್ ಬ್ಯಾಂಕ್ ಲಿ.,
ಸಿದ್ಧಗಂಗಾ ಕಾಲೇಜ್ ಕ್ಯಾಂಪಸ್, ಗಾಂಧಿನಗರ
ಬಿ.ಹೆಚ್. ರಸ್ತೆ, ತುಮಕೂರು
ಫೋನ್ : 0816-2277273

ಸಿದ್ಧಗಂಗಾ ಅರ್ಬನ್ ಕೋ-ಆಪರೇಟಿವ್ ಬ್ಯಾಂಕ್ ಲಿ.,
ಹಾಸಿಟಲ್ ರಸ್ತೆ, ದಾಬಸವೇಟೆ (ಸೋಂಪುರ)
ನಲಮಂಗಲ ತಾ||, ಬೆಂಗಳೂರು ಗ್ರಾಮಾಂತರ ಜಿಲ್ಲೆ
ಫೋನ್ : 080-7735409

ಸಿದ್ಧಗಂಗಾ ಅರ್ಬನ್ ಕೋ-ಆಪರೇಟಿವ್ ಬ್ಯಾಂಕ್ ಲಿ.,
ಕೆ.ಎಸ್.ಆರ್.ಟಿ.ಸಿ. ಬಸ್ ಸ್ಟಾಂಡ್ ರಸ್ತೆ,
ಒಕ್ಕಲಿಗರ ಸಮುದಾಯ ಭವನದ ಎದುರು
ದೊಡ್ಡಬಳ್ಳಾಪುರ, ಬೆಂಗಳೂರು ಗ್ರಾಮಾಂತರ ಜಿಲ್ಲೆ
ಫೋನ್ : 080-27622090

ಸಿದ್ಧಗಂಗಾ ಅರ್ಬನ್ ಕೋ-ಆಪರೇಟಿವ್ ಬ್ಯಾಂಕ್ ಲಿ.,
ವಿಜಯನಗರ ಶಾಖೆ. 27/1, 3ನೇ ಮುಖ್ಯರಸ್ತೆ, 3ನೇ ಅಡ್ಡರಸ್ತೆ,
ವಿಜಯನಗರ, ಬೆಂಗಳೂರು- 560 040
ಫೋನ್ : 080-23301270

ಶ್ರೀ ಟಿ.ಕೆ. ನಂಜುಂಡಪ್ಪ
ಅಧ್ಯಕ್ಷರು

ಶ್ರೀ ಕೆ.ಎಸ್. ಶಂಕರಯ್ಯ
ಉಪಾಧ್ಯಕ್ಷರು

ನಿರ್ದೇಶಕರು

ಶ್ರೀ ಮಹೇಶಪ್ಪ
ಶ್ರೀ ಡಾ. ಆರ್.ಸಿ. ಪುಟ್ಟಬುದ್ದಿ
ಶ್ರೀಮತಿ ಮಂಜುಳಾ ಪ್ರಸಾದ್
ಶ್ರೀ ಡಾ. ಎಸ್. ಪರಮೇಶ್

ಶ್ರೀ ಟಿ.ಎಮ್. ಸ್ವಾಮಿ
ಶ್ರೀ ರಾಮಯ್ಯ
ಶ್ರೀ ಬಿ.ಎಸ್. ರುದ್ರೇಶಯ್ಯ
ಶ್ರೀ ಚಿಕ್ಕಯ್ಯ. ಆರ್.

ಶ್ರೀ ಎಸ್. ವಿಶ್ವನಾಥಯ್ಯ, CA
ಶ್ರೀ ಎಸ್. ವಿಶ್ವನಾಥಯ್ಯ
ಶ್ರೀಮತಿ ರೇಣುಕಾ ಲತಾ. ಎಸ್.
ಶ್ರೀ ಕೆ.ಎಮ್. ಸ್ವಾಮಿ

ಹೆಚ್.ಕೆ. ಶಿವಪ್ರಕಾಶ್
ಮುಖ್ಯನಿರ್ದೇಶಕರು



ಸಿದ್ಧಗಂಗಾ ವೈದ್ಯಕೀಯ ಮಹಾವಿದ್ಯಾಲಯ
ಮತ್ತು ಸಂಶೋಧನಾ ಸಂಸ್ಥೆ



ಉಚಿತ*

- ದಾಖಲಾತಿ
- ಹಾಸಿಗೆ
- ವೈದ್ಯರ ಸಂದರ್ಶನ
- ಆಹಾರ

ರಿಯಾಯಿತಿ ದರದಲ್ಲಿ
ಐಸಿಯು, ಶಸ್ತ್ರಚಿಕಿತ್ಸೆ ಹಾಗೂ
ಸೂಪರ್‌ಸ್ಪೆಷಾಲಿಟಿ ಸೇವೆ



ಹೆಚ್ಚಿನ ವಿವರಗಳಿಗೆ ಕರೆಮಾಡಿ
☎ 0816-2602222

ಡಾ|| ಶಿವಕುಮಾರಸ್ವಾಮೀಜಿ ರಸ್ತೆ, (ಬಿ.ಹೆಚ್. ರಸ್ತೆ), ತುಮಕೂರು

To

LM-9599
Nagasree.M Librarian,
Sree Siddalingeswara B.A. Intigreted
Kannada pandith College.
Sree Siddaganga Math
Tumkur-572104

If undelivered please return to :
Editor
Siddaganga Monthly Magazine
Siddaganga Math
Tumkur-572 104



[illegible][illegible]

ॐ : नमो

കുപനമലർന്നു വന്നു
 ഇരുട്ടിപ്പോയ
ലക്ഷ്മി

အောင်မြင်မှု ရရှိခဲ့ကြောင်း

